



## INJIL

### ÝAHÝANYŇ HOŞ HABARY

#### 1-NJI BAP

*Ebedi söz jan-ten bolýar*

<sup>1</sup> Ozal-başda Söz bardy, Söz Hudaýdady, Söz Hudaýyň Özüdi. <sup>2</sup> Ol ozal-başda Hudaýdady. <sup>3</sup> Hemme zady Ol ýaratdy, ýaradylan zatlaryň hiç biri Onsuz ýaradylmady. <sup>4</sup> Onda ýasaýyış bardy, ýasaýyış bolsa ynsanlaryň nurudy. <sup>5</sup> Bu nur garaňkylykda parlaýandyr, garaňkylyk ony ölçürip bilen däldir\*.

<sup>6</sup> Hudáy tarapyndan iberilen bir adam bardy, onuň ady Ýahýady. <sup>7</sup> Ol güwälilik etmäge, hemmeleriň özi arkaly iman etmegi üçin, Nur hakda güwälilik etmäge gelipdi. <sup>8</sup> Onuň özi nur däldi, ol diňe nur hakda güwälilik etmelidi. <sup>9</sup> Ähli ynsanlary ýagtylandyrýan hakyky nur dünýä geldi.

<sup>10</sup> Ol dünýädedi, dünýä Ol arkaly ýaradylypdy, emma dünýä Ony tanamady. <sup>11</sup> Ol özünüňkilere geldi, özünüňkiler Ony kabul etmediler.

<sup>12</sup> Emma Ol Özüni kabul edenlere, adyna iman edenlere Hudaýyň oglanlary bolma hukugyny berdi. <sup>13</sup> Olar gandan, bedeniň islegi bilen ýa-da adamyň islegi bilen dogulman, eýsem, Hudaýdan doguldylar.

<sup>14</sup> Söz jan-ten bolup aramyzda ýaşady; biz Onuň şöhratyny, Atasynyň ýalñyz Oglunyň merhemetden, hakykatdan doly şöhratyny gördük.

<sup>15</sup> Ýahýa Ol hakda güwä geçip gygyrdy: «Meniň yzymdan bir adam geler, Ol menden üstündir, çünkü Ol menden oval bardy dijénim, ine, Şudur». <sup>16</sup> Onuň dolulygыndan biziň hemmämiz merhemet

\* <sup>1:5</sup> Ony ölçürip bilen däldir - ýa-da «oňa düşünip bilen däldir».

üstüne merhemet aldyk. <sup>17</sup> Çünkü Musa arkaly Mukaddes Kanun berildi, Isa Mesih arkaly bolsa merhemet we hakykat peýda boldy.

<sup>18</sup> Hudaýy hiç kim hiç haçan gören däldir. Ony bize Atasynyň gujagynda bolan ýalñyz Ogly tanatdy.

#### *Cokunduryjyjý Ýahýa*

<sup>19</sup> Yehudylar Iýerusalimden ruhanylary, lewileri iberip, Ýahýadan: «Sen kim?» diýip soranlarynda, onuň güwäligi şeýle boldy. <sup>20</sup> Ol ykrar etdi, inkär etmedi. «Men Mesih däl» diýip ykrar etdi. <sup>21</sup> Onsoň olar: «Onda, sen Ylásmy?» diýip soradylar. Ol: «Ýok» diýidi. «Šol geljek pygambermi?» diýidiler. Ol: «Ýok» diýip jogap berdi. <sup>22</sup> «On-da sen kim? Biz özümizi bu ýere ýollanlara näme jogap bereli, sen özüň hakda näme diýärsiň?» diýip soradylar. <sup>23</sup> Ýahýa: «Men, Işáya pygamberiň aýdyşy ýaly, Rebbiň ýoluny doğrulaň diýip, çölde gygyryanyň sesi» diýidi. <sup>24</sup> Iberilen adamlar fariseýlerdendiler. <sup>25</sup> Olar ondan: «Eger sen Mesih, Ylás ýa-da şol pygamber däl bolsaň, onda näme üçin çokunduryýarsyň?» diýip soradylar. <sup>26</sup> Ýahýa olara şeýle jogap berdi: «Men suw bilen çokunduryýaryn, ýöne siziň araňyzda biri bar, siz Ony ta namaýarsyňz. <sup>27</sup> Menden soňra geljek Şoldur. Men Onuň çarygynyň bagyny çözäge-de mynasyp däldirin».

<sup>28</sup> Bu Iordan derýasynyň aňyrsynda, Beýtaniýada, Ýahýanyň çokunduryýan ýerinde boldy.

#### *Hudaýyň guzusy*

<sup>29</sup> Ertesi gün Ýahýa özüne tarap gelýän Isany görüp: «Ine, Şu dünýäniň günäsini Öz üstüne alan Hudaýyň Guzusydyr» diýidi.

<sup>30</sup> Meniň yzymdan bir adam geler, Ol menden üstündir, çünkü Ol menden oval bardy diýip aýdanym, ine, Şudur. <sup>31</sup> Men Ony tana-maýardym, ýöne Ol Ysraýylada áyan bolsun diýip, suw bilen çokundurmaga geldim». <sup>32</sup> Ýahýa güwä geçip, şeýle diýidi: «Men Ruhuň Gökden kepderi ýaly inip, Onuň üstünde duranyny gördüm.

<sup>33</sup> Men Ony tana-maýardym, ýöne meni suw bilen çokundurmaga ýollan Hudaý maňa Ruhuň inip, kimiň üstünde duranyny görseň, Mukaddes Ruh bilen çokundyrjak Şoldur diýidi. <sup>34</sup> Men görüp, Onuň Hudaýyň Ogludygyna şáyat boldum».

*Isanyň ilkinji şägirtleri*

<sup>35</sup> Ertesi gün Ýahýa ýene öz şägirtleriniň ikisi bilen durdy. <sup>36</sup> Ol gezip ýoren Isany görüp: «Ine, Hudaýyň Guzusy!» diýdi. <sup>37</sup> Onuň aýdanlaryny eşiden iki şägirt Isanyň yzyna eýerdi. <sup>38</sup> Isa yzyna garap, arkasından gelýänleri gördi we olara: «Nâme gözleyärsiňiz?» diýdi. Olar Ondan: «Mugallym, Sen nirede ýasaýarsyň?» diýip soradylar. <sup>39</sup> Isa olara: «Geliň, görүn» diýdi. Olar baryp, Isanyň nirede ýasaýanyny gördüler we şol gün Onuň ýa nynda galduýlar. Gündiz sagat dördüň tòweregidi. <sup>40</sup> Ýahýanyň aýdanlaryny eşidip, Isanyň yzyndan giden iki adamyň biri Simun Petrusyň do-gany Andreasdy. <sup>41</sup> Ol ilki öz dogany Simuny tapyp, oňa: «Biz Mesihî (ýagny Hristosy) tapdyk» diýdi. <sup>42</sup> Ony Isanyň ýanyna alyp bardy. Isa oňa garap: «Sen - Ionanyň oglý Simun. Seniň adyň Kefas (terjime edilende Petrus, ýagny Gaýa diýmekdir) bolalar» diýdi.

<sup>43</sup> Ertesi gün Isa Jelilä gitjek bolup, Filipusy tapdy, oňa: «Meniň yzyma düš!» diýdi. <sup>44</sup> Filipus hem Andreas we Petrus ýaly Betsáýda şäherindendi. <sup>45</sup> Filipus Natanaýeli tapyp, oňa: «Biz Musanyň kanunynda, pygambarleriň ýazgysynda ýazylan Ýusubyň oglý na-syraly Isany tapdyk» diýdi. <sup>46</sup> Natanaýel oňa: «Nasyradan oňly zat çykarmyka?» diýdi. Filipus hem oňa: «Gel-de, gör» diýdi. <sup>47</sup> Isa Natanaýeliň Özüne tarap gelýänini görüp, ol hakda: «Ine, hile-siz, hakyky ysraýylly» diýdi. <sup>48</sup> Natanaýel Oňa: «Sen meni nire-den tanaýarsyň?» diýdi. Isa oňa: «Filipus seni çagyrmazyndan öň, men seni injir agajynyň aşagyndakaň gördüm» diýip jogap berdi. <sup>49</sup> Natanaýel Oňa: «Mugallym, Sen Hudaýyň Oglusyň, Sen Ysraý-lyň Patyşasysyň» diýdi. <sup>50</sup> Isa oňa: «Seni injir agajynyň aşagynda-kaň gördüm diýip aýdanym üçin Maňa iman edýärsiňmi? Sen mun-dan uly zatlary görersiň» diýdi. <sup>51</sup> Onsoň oňa şeýle diýidi: «Men size, hakykatdan-da, dogrusyny aýdýaryn, mundan beýlæk siz Gögün açy-lyp, Hudaýyň perişdeleriniň Ynsan Oglunyň üstüne inip-çykyşyny görersiňiz».

**2-NJI BAP***Isanyň ilkinji mugjyzasy*

<sup>1</sup> Şondan iki gün soň, Jeliläniň Kana şäherinde nika toýy boldy. Isanyň ejesi-de şol ýeredi. <sup>2</sup> Isa we Onuň şägirtleri-de toýa çagyrylypdylar. <sup>3</sup> Şerap ýetmezlik edende, Isanyň ejesi Oňa: «Şeraplary ýok» diýdi. <sup>4</sup> Isa oňa: «Eý hatyn, Meniň işimiň saňa näme dahyly bar? Meniň wagtym entek gelip ýetenok» diýdi. <sup>5</sup> Ejesi hyzmatkär-lere: «Size näme diýse, şony ediň» diýdi. <sup>6</sup> Şol ýerde ýehudylaryň täret kylmak üçin ulanylýan, her biri iki ýa üç ölçeg tutýan alty sany daşdan ýasalan suw küýzesi bardy. <sup>7</sup> Isa hyzmatkärleré: «Küýzeleri suw bilen dolduryň» diýdi. Olary agyzlaryna çenli doldurdylar. <sup>8</sup> On-soň hyzmatkärleré: «Indi şulardan guýup, toýuň guramaçsyna äkidiň» diýdi. Olar hem äkitdiler. <sup>9</sup> Toýuň guramaçsy şeraba öw-rülen suwy dadyp görevde, onuň nireden gelenini bilmän (muny diňe suw guýan hyzmatkärler bilyärdi), öýlenyän ýigidi çagyryp, oňa şeýle diýidi: <sup>10</sup> «Her kes öni bilen gowy şeraby, köp içenlerinden soň bolsa erbedini berýändir, emma sen gowy şeraby henize çenli saklap goýupsyň». <sup>11</sup> Şeýlelikde, Isa ilkinji alamatyny Jeliläniň Kana şäherinde yüze çykaryp, Öz söhratyny görkezdi. Şägirtleri Oňa iman etdiler.

*Isa söwdagärleri ybadathanadan kowýar*

<sup>12</sup> Şondan soň Isa ejesi, doganlary we şägirtleri bilen Kapernau-ma gitdi. Ol ýerde birki gün galduýlar. <sup>13</sup> Ýehudylaryň Pesahy ýa-kynlaşanda, Isa Iýerusalime gitdi. <sup>14</sup> Ol ybadathanada sygyr, go-yun, kepderi satýanlary, pul çalşyp oturanlary görди. <sup>15</sup> Üyden bir dürre örüp, goýunlardyr sygyrlary bilen birlükde baryny ybadatha-nadan kowdy, pul çalşyanlaryň pullaryny dökdi, öňlerindäki tek-jelerini ýykdy. <sup>16</sup> Kepderi satýanlara: «Bulary bu ýerden äkidiň, Atamyň öýüni dükana öwürmän» diýdi. <sup>17</sup> Şonda şägirtleriň ýady-na Mukaddes Ýazgydaky «Seniň öýüne bolan yhlasym Meni iýer» diýilen sözler düşdi.

<sup>18</sup> Ýehudylar garşy çykyp, Ondan: «Sen şeýle etmäge ygtyýaryň barleygyna bize näme alamat görkezersiň» diýip soradylar. <sup>19</sup> Isa

olara: «Siz şu ybadathanany ýkyň, Men ony üç gönüň içinde dikelderin» diýip jogap berdi.<sup>20</sup> Ýehudylar Oňa: «Bu ybadathana kyrk alty ýlda salyndy, Sen ony üçünde dikeldersiňmi?» diýidiler.<sup>21</sup> Yöne Isa ybadathana diýip, Öz bedenine aýdýardı.

<sup>22</sup> Isa direlenden soň, şägirtleri Onuň aýdanyny ýatlap, Ýazga, Isanyň sözlerine iman etdiler.<sup>23</sup> Pesah bayramynda Iýerusalimdekä, Isanyň görkezen alamatlaryny görerleriň köpüsi Onuň adyna iman etdiler.<sup>24</sup> Emma Isa ähli adamlary tanaýanlygy üçin, olara Özünü ynanmayardı.<sup>25</sup> Ol adam babatda hiç kimiň güwäligine mätäc däldi, çünkü ynsanda näme bardygyny Özi bilyärdi.

### 3-NJI BAP

#### *Isa bilen Nikodimos*

<sup>1</sup> Fariseýeriň arasynda Nikodimos atly bir adam bardy, ol ýehudalaryň başlyklaryndandy. <sup>2</sup> Bu adam gjäniň içinde Isanyň ýanyna gelip, şeýle diýdi: «Mugallym, biz Seniň Hudaýdan gelen bir mugallymdygyň bilyärис, çünkü Hudaý Özi bilen bolmasa, hiç kim Seniň görkezen alamatlaryny görkezip bilmez». <sup>3</sup> Isa oňa: «Hakykatdan-da, saňa dogrusyny aýdýaryn, gaýtadan dogulmadyk adam Hudaýyň Patşalygyny görüp bilmez» diýip jogap berdi. <sup>4</sup> Nikodimos Oňa: «Garran adam gaýtadan nähili doglup biler? Ol ýene-de enesiniň göwresine girip doglup bilermi?» diýidi. <sup>5</sup> Isa şeýle jogap berdi: «Hakykatdan-da, Men saňa dogrusyny aýdýaryn, suwdan we ruhdan dogulmadyk adam Hudaýyň Patşalygyna girip bilmez. <sup>6</sup> Bedenden doglan bedendir, ruhdan doglan ruhdur. <sup>7</sup> Saňa gaýtadan dogulmalysyňz diýänime geň galma. <sup>8</sup> Yel islän ýerinde öwüsýär, sen onuň şuwuldysyny eşidýärsiň-de, nireden gelip, nirä barýanyny bilmeýärsiň. Ruhdan doglanlaryň ählisi hem şeýledir». <sup>9</sup> Nikodimos Ondan: «Bu nähili bolup biler?» diýip sorady. <sup>10</sup> Isa oňa şeýle jogap berdi: «Sen Ysraýlyň mugallymy bolup-da, bulary bilmeýärsiňmi? <sup>11</sup> Hakykatdan-da, Men saňa dogrusyny diýärin, biz bilenimizi aýdýarys, görénimize güwä geçýäris, ýöne siz biziň güwäligimizi kabul etmeýärsiňiz. <sup>12</sup> Meniň ýerdäki zatlar barada aýdýanlaryma ynanmasaňyz, onda Gökdäki zatlar barada aýtsam, nähili ynanarsyňz? <sup>13</sup> Hiç kim Göge çykan däldir; oňa diňe Gökden

inen we Gökde bolan Ynsan Ogly çykandyr.<sup>14</sup> Musanyň çölde ýylany ýokaryk galdyryşy ýaly, Ynsan Ogly-da ýokaryk galdyrylmalydyr.<sup>15</sup> Şeýlelikde, Oňa ynanýanlaryň hiç biri heläk bolman\*, ebedi ýasaýşa gowşar.<sup>16</sup> Çünkü Hudaý dünýäni köp söýänligi üçin, Ogluna iman edenleriň hiç biri heläk bolman, ebedi ýasaýşa gowuşsyn diýip, Özuniň ýekeje Ogluny berdi.<sup>17</sup> Hudaý Oglunu dünýäni höküm etsin diýip däl-de, eýsem, dünýä Ol arkaly halas bolsun diýip iberdi.<sup>18</sup> Oňa ynanýan höküm edilmez, ynanmaýan bolsa, Hudaýyň ýekeje Oglunyň adyna iman et meýänligi üçin eýyäm höküm edilendir.<sup>19</sup> Höküm şundan ybarat: dünýä nur indi, ýöne adamlar garaňkylygy nurdan gowy gördüler, çünkü olaryň işleri ýamanlykdy.<sup>20</sup> Şer iş edýän nury ýigrenyändir, ol işleriniň aşgärl bolmazlygy üçin nura gelýän däldir.<sup>21</sup> Emma hak iş edýän işleriniň Hudaý arkaly edilýändigi aşgärl bolsun diýip nura gelýändir».

#### *Isa bilen Çokundyryjy Ýahýa*

<sup>22</sup> Şundan soň Isa şägirtleri bilen Ýahuda ülkesine gidip, birnäçe wagtlap olar bilen şol ýerde galyp çokundyrardy.<sup>23</sup> Ýahýa hem Salomyň golaýyndaky Enonda çokundyrýardы, çünkü ol ýerde suw boldy, adamlar hem baryp çokundyrýalýardylar.<sup>24</sup> Çünkü Ýahýa entek zyndana atylmandy.

<sup>25</sup> Ýahýanyň şägirtleri bilen käbir ýehudylar arasynda täret meselesinde jedel çykdy.<sup>26</sup> Olar Ýahýanyň ýanyna gelip: «Mugallym, Iordanyň aňrysında seniň ýanyňda bolan, seniň güwälilik eden adamyn, ine, çokundyrýar, hemmeler Oňa baryarlar» diýidiler.<sup>27</sup> Ýahýa olara jogap berip, şeýle diýdi: «Adam Gökden berilmedik hiç bir zady alyp bilmez.<sup>28</sup> „Men Mesih däl, ýöne Ondan öň iberildim“ diýenime siziň özüňiz şäýatsyňz.<sup>29</sup> Kimiň gelinligi bar bolsa, ol giýewdir. Emma giýewiň dosty onuň ýanynda durup, sesini eşidip, onuň owazyna gaty şatlygym-da häzir ýerine yetdi.<sup>30</sup> Ol beýgelmelidir, men peselmanlidir.<sup>31</sup> Ýokardan gelen hemmeden ýokarydyr. Ýerden bolan ýeriňkidir, ýerdäkiler ýaly gepleýändir. Gökden gelen hemmeden ýokarydyr.<sup>32</sup> Ol

\* 3:15 *Hiç biri heläk bolman* - iň gadymy golýazmalarda: «hemmesi».

görenine, eşidenine güwälük edyär, ýöne Onuň güwäligini hiç kim kabul etmeýär. <sup>33</sup> Emma Onuň güwäligini kabul eden Hudaýyň hakykatdygyny tassyklaýandy. <sup>34</sup> Çünkü Hudaý tarapyn Ýollanan Hudaýyň sözlerini sözleýändir, sebäbi Hudaý Ruhý ölçeg bilen bermeýär. <sup>35</sup> Ata Ogly söýýär we Ol ähli zady Onuň eline berendir. <sup>36</sup> Oglá iman eden ebedi ýaşar. Oglá iman etmedik ýaşayýış görmez, Ol Hudaýyň gazabyna sezewar bolar».

#### 4-NJI BAP

##### *Isa bilen samariýaly aýal*

<sup>1</sup> Ýahýa garanda, Özünüň köp şägirt edinenligi we çokundyrýanlygy barada fariseýlere habar ýetendigini Isa bildi. <sup>2</sup> Hakyatda, Onuň Özى däl-de, şägirtleri çokundyrýardy. <sup>3</sup> Ýahudany terk edip, Ol yene Jelilä gitdi. <sup>4</sup> Onuň Samariýadan geçmegi gerekdi. <sup>5</sup> Şeýlelikde, Ol Ýakubyň öz ogly Ýusuba beren ýeriniň golaýyndaky Samariýanyň Sihar diýen şäherine geldi. <sup>6</sup> Bu ýerde Ýakubyň guýusy bardy. Ýol ýöräp ýadan Isa guýynyň başynda oturdy; günortana golaýdy. <sup>7</sup> Samariýaly bir aýal suw çekmäge geldi. Isa oña: «Maňa içmäge suw bersene» diýdi. <sup>8</sup> Isanyň şägirtleri iýmit satyn almak üçin şähere gidipdiler. <sup>9</sup> Samariýaly aýal Oña: «Sen ýehudy bolup, men samariýaly aýaldan içmäge suwy nähili dileýärsiň?» diýdi. <sup>10</sup> Çünkü ýehudalar samariýalary bilen gatnaşyk etmeyärdiler. <sup>11</sup> Isa oña şeýle jogap berdi: «Sen Hudayýň peşgeşiniň nämedigini, özüne „Maňa içmäge suw ber“ diýyaniň kimdigini bilsediň, onda suwy seniň özüň Ondan dilärdiň, Ol-da saňa dirilik suwuny bererdi». <sup>12</sup> Aýal Oña şeýle diýdi: «Eý Aga, Seniň suw çeker ýaly gowaň ýok, guýy-da çuň, dirilik suwuny nireden aljak? <sup>13</sup> Isa oña şeýle jogap berdi: «Bu suwdan içen ýene-de suwsar. <sup>14</sup> Ýone Meniň berjek suwumdan içen asla suwsamaz, tersine, Meniň oña berjek suwumyň içinde ebedilik ýaşaýış çeşmesi bolar». <sup>15</sup> Aýal Oña: «Eý Aga, maňa şol suwdan berseňe, suwsamaýyn, suw çekmäge bu ýere gelmäýin» diýdi. <sup>16</sup> Isa oña: «Onda, git-de, äriňi çagyryp gel» diýdi. <sup>17</sup> Aýal Oña: «Meniň ärim ýok» diýdi. Isa-da oña: «Ärim ýok diýip, dogry aýtdyň. <sup>18</sup> Seniň

bäs äriň bardy, ýone häzirkiň öz äriň däl, muny dogry aýtdyň» diýdi. <sup>19</sup> Aýal Oña şeýle diýdi: «Eý Aga, görýärin welin, Sen pygambar öydýän. <sup>20</sup> Biziň atalarymız şu dagda sežde etdiler, ýone siz, ýehudalar, sežde edilmeli ýer Iýerusalimdedir diýärsiňiz». <sup>21</sup> Isa oña şeýle diýdi: «Naçar, Maňa ynan, wagt geler, Ata ne şu dagda, ne-de Iýerusalimde sežde edersiniz. <sup>22</sup> Siz tanamayınyza sežde edärsiňiz, biz tanaýamyza sežde edýäris, çünkü gutulyş ýehudylardan gelyär. <sup>23</sup> Emma hakyky sežde edijileriň Ata ruhda, hakyatda sežde etjek wagtlary geler, eyýäm geldi hem, çünkü Ata Özüne şeýle sežde edýänleri agtarýar. <sup>24</sup> Hudaý Ruhdur, Oña sežde edýänler ruhda, hakyatda sežde etmelidir». <sup>25</sup> Aýal Oña: «Hristos diýilýän Mesihin geljegini bilýärin, Ol gelende bize ähli zady bildirer» diýdi. <sup>26</sup> Isa oña: «Seniň bilen gepleşip duran Şol» diýdi. <sup>27</sup> Şu pursatda Isanyň şägirtleri geldiler, Onuň bir aýal bilen gepleşip duranya olar haýran galdylar. Ýone olaryň hiç biri «Näme isleýärsiň?» ýa-da «Bu aýal bilen näme üçin geleşyärsiň?» diýmedi. <sup>28</sup> Onsoň ýaňky aýal küýzesini goýdy-da, şähere baryp, halka: <sup>29</sup> «Ýörün, meniň ähli eden işlerimi aýdyp beren Adamy görürün. Ol Mesih bolaýmasyn» diýdi. <sup>30</sup> Olar şäherden çykyp, Isanyň ýanyna bardylar. <sup>31</sup> Şu aralykda şägirtleri Ondan: «Mugallym, iý!» diýip haýış etdiler. <sup>32</sup> Ýone Isa olara: «Mende iýere zat bar, ýone siz ony bilmeýärsiňiz» diýdi. <sup>33</sup> Onsoň şägirtleri: «Oña biri iýere zat getiren däldir-ä?» diýisidiler. <sup>34</sup> Isa olara: «Iýitim - Meni Ýollanyň islegini berjäy etmek, Onuň işini ýerine ýetirmekdir diýdi. <sup>35</sup> Siz oraga ýene dört aý bar diýmeýärsiňizmi? Emma Men size gözünizi galdyryň-da, ekin meýdanlaryna serediň, olar eyýäm oraga taýýar diýärin. <sup>36</sup> Eken-de, oran-da bilelikde şatlanar ýaly, oran hakyny alýar, ebedi ýaşaýış üçin hasyl toplayar. <sup>37</sup> Çünkü bu ýerde „Biri eker, biri orar“ diýilýän söz doğrudur. <sup>38</sup> Men sizi zähmet çekmedik hasylınyzy ormaga iberdim; başgalar zähmet çekdiler, siz bolsa olaryň zähmetiniň hasylyna girdiňiz». <sup>39</sup> «Meniň ähli eden işlerimi aýdyp berdi» diýip, güwälük eden aýalyň sözi sebäpli, ol şäherdäki samariýalaryň köpüsü Isa iman etdiler. <sup>40</sup> Şonuň üçin-de samariýalary Isanyň ýanyna gelenlerinde, Ondan öz ýanlarynda galmagyny haýış etdiler. Ol şol ýerde iki gün galdy. <sup>41</sup> Onuň sözünü diňlän ýene-de

köp adamlar Oňa iman etdi. <sup>42</sup> Ol aýala bolsa olar: «Biz indi seniň aýdanlaryň sebäpli iman etmeýär; özümüz eşitdik, Onuň dünýäniň çyn Halasgäri, Mesihdigini bilyäris» diýdiler.

*Bir gullukçynyň ogly sagaldylyar*

<sup>43</sup> Iki günden soň Isa ol ýerden Jelilä gitdi. <sup>44</sup> Çünkü Ol pygamberiň öz ýurdunda gadyrynyň ýoklugyna güwälük edipdi.

<sup>45</sup> Jelilä baranda, Isanyň Iýerusalimdäki baýramda eden ähli işlemini gören jelileliler Ony kabul etdiler, çünkü olaryň özleri-de şol baýrama gidipdiler. <sup>46</sup> Şeýlelikde, Isa ýene-de Özüniň suwdan şerap ýasan ýeri bolan Jeliläni Kana şäherine gaýdyp geldi. Kaper-naumda patyşanyň bir gullukçysynyň ogly syrkaw ýatyrdy. <sup>47</sup> Bu adam Isanyň Ýahudadan Jelilä gelenini eşidende, Onuň ýanyна baryp, ölmü ýassygynda ýatan ogluny sagalmagý Ondan haýş etdi. <sup>48</sup> Isa oňa: «Siz alamatlar, mugjyzalar görmeseňiz, asla ynanmarsyňyz» diýdi. <sup>49</sup> Patyşanyň gullukçysy Oňa: «Eý Aga, oglum ölmänkä barsanal!» diýdi. <sup>50</sup> Isa oňa: «Gidiber, ogluň sagaldy» diýdi. Ol hem Isanyň sözüne ynanyp gitdi. <sup>51</sup> Ol entek ýoldaka, hyzmatkärleri öňünden çykyp: «Ogluň sagaldy» diýdiler. <sup>52</sup> Ol hyzmatkärlerinden oglunyň gowulanyp başlan sagadyny anyklamak isledi. Olar oňa: «Düýn gündiz sagat birde gyzgyny gaýtdy» diýdiler. <sup>53</sup> Şeýlelikde, munuň Isanyň «Ogluň sagaldy» diýen sagadynda bolandygyny bilip, ol bütin içersi bilen birlikde Oňa iman etdi. <sup>54</sup> Bu Isanyň Ýahudadan Jelilä gelenden soň görkezen ikinji alamatydy.

**5-NJI BAP**

*Howuz başyndaky bir oturanyň sagalylmagy*

<sup>1</sup> Şundan soň ýehudylaryň bir baýramy bardy. Isa hem Iýerusalemime gitdi. <sup>2</sup> Iýerusalimde Goýun derwezesiniň ýanynda iwritçe Beý-testa diýilýän baş eýwanly bir howuz bardy. <sup>3</sup> Şol ýerde gaty köp syrkawlar, körler, agsaklar, otularlar suwuň çaykanmagyna garaşyp ýatyrdylar. <sup>4</sup> Çünkü wagtal-wagtal Rebbiň bir perişdesi şol howza girip, suwy çaykaýardy, suwuň çaykanmagynyň yzysüre ilkinji bolup suwa giren öz keselinden saplanýardy. <sup>5</sup> Şol ýerde otuz sekiz ýyl bări dert çekip ýatan bir adam bardy. <sup>6</sup> Isa onuň ýatanyny görrende,

uzak wagtdan bări keseldigini bilip oňa: «Sagalmak isleyärsiňmi?» diýdi. <sup>7</sup> Syrkaw Oňa şeýle jogap berdi: «Eý Aga, suw çaykanan wagty meni howza saljak adam ýok, men barýançam, başga biri menden öň howza giräýär». <sup>8</sup> Isa oňa: «Tur, düsegini al-da, ýore!» diýdi.

<sup>9</sup> Yaňky adam derrew sagalyp, düşegini aldy-da, ýöräp başlady. Bu waka ýehudylaryň ybadat edýän günü - Sabat günü boldy. <sup>10</sup> Mu-nuň üçin ýehudylar sagalan adama: «Bu gün Sabat günü, saňa düşegiňi götermek bolmaz» diýdiler. <sup>11</sup> Sagalan: «Meni sagaldan Adam maňa „Düsegini al-da, git“ diýip, olara jogap berdi. <sup>12</sup> Saňa „Düsegini al-da, git“ diýen Adam kim?» diýip, ondan soradylar. <sup>13</sup> Yöne sagalan adam Onuň kim digini bilmeyärdi, çünkü Isa şol ýerdäki märekkäniň arasyna girip gidipdi. <sup>14</sup> Soňra Isa ybadathanada oňa gabat gelip: «Ine, sagaldyň, mundan beýlak günä etme, saňa has ýaman zat bolaýmasyn» diýdi.

<sup>15</sup> Şeýlelikde, yaňky adam baryp, özünü sagaldanyň Isadygyny ýehudylara aýtdy. <sup>16</sup> Bu işi Sabat günü edenligi üçin ýehudylar Isany yzarladylar, Ony öldürjek boldular. <sup>17</sup> Emma Isa olara: «Meniň Atam henize čenli işläp ýör, Men hem işleyärin» diýip jogap berdi. <sup>18</sup> Şu sebäpdən ýehudylar öňküden-de beter Ony öldürmegiň küyüne düsdüler, çünkü Ol diňe Sabat gününü bozmak bilen căklenmän, eýsem, Hudaýa Atam diýip, Özüni Hudaýa deňeyärdi.

*Ýaşayýş berýän Isa*

<sup>19</sup> Isa olara şeýle jogap berdi: «Hakykatdan-da, Men size dogrusyny aýdýaryn, Atasynyň eden zatlaryny görmese, Ogul Özünden hiç zat edip bilmez, çünkü Ata náme etse, Ogul-da şony edýändir.

<sup>20</sup> Çünkü Ata Ogly söýyär, ähli edýän zatlaryny Oňa görkezýär. Sizi haýran galdyrjak has beýik zatlary-da Ol Oňa görkezer. <sup>21</sup> Atanyň ölüleri direldişi ýaly, Ogul-da islän adamlaryny direlder. <sup>22</sup> Ata hiç kimiň üstünden höküm çykarýan däldir, Ol ähli hökümü Osla tabsyrandy. <sup>23</sup> Ata hormat goýyanlar Osla-da hormat goýmalydyrlar. Osla hormat goýmaýan adam Ony ýolların Ata-da hormat goýyan däldir. <sup>24</sup> Men size hakykatyny aýdýaryn, Meniň sözümi diňläp, Meni Ýollana iman edene ebedi ýaşayýş bardyr, onuň üstünden höküm çykarylmaz. Ol ölümden ýaşayşa göcendir. <sup>25</sup> Men size hakykatyny

aýdýaryn, Hudaýyň Oglunyň sesini ölüleriň eşitjek wagty geler, bu wagt eýyäm geldi. Onuň sesini eşidenler ýaşar.<sup>26</sup> Çünkü Ata Özünde ýasaýyş bolşy ýaly, Oglada ýasaýyş ojagy bolmaklygy berendir.<sup>27</sup> Ol höküm çykarmak ygtýýaryny-da Oňa berdi, çünkü Ol Ynsan Ogludyr.<sup>28</sup> Muňa geň galmaň, çünkü gabyrdaýkylaryň hemmesiniň Onuň sesini eşitjek wagtlary geler.<sup>29</sup> Haýyr iş edenler ýäşamak üçin, şer iş edenler bolsa höküm üçin direler.

*Isa barada güwälilik*

<sup>30</sup> Men Öz-Özümden hiç bir zat edip bilmeýärin; eşidişime görä höküm çykaryny. Meniň hökümim hakdyr, çünkü Men Öz islegimi däl-de, Meni ýolları Atanyň islegini amala aşyrmaga dyrjaşýaryn.<sup>31</sup> Eger Men Özüm hak da güwälilik bersem,onda bu güwälilik hak däldir.<sup>32</sup> Men hakda güwälilik beryän başga biri bar, onuň Özüm hakdaky güwäliginiň doğrudugyny Men bilyärin.<sup>33</sup> Siz Ýahýanyň ýanyna adamlar ýolladyňyz, ol-da hakykata güwälilik etdi.<sup>34</sup> Emma Men ynsan güwäligini kabul etmeýärin, Men diňe siziň halas bolmagyňız üçin bulary aýdýaryn.<sup>35</sup> Ol ýanyp duran, nur saçýan çyradır. Siz az salym onuň ýsygyna guwanmak islediňiz.<sup>36</sup> Emma Mendäki güwälilik Ýahýadakydan has uludyr, çünkü ýerine yetirmegim üçin Atanyň Özüme tabşyran işleri, ýagny Meniň edýän işlerim Meni Atanyň iberenligine güwä geçýär.<sup>37</sup> Men hakda Meni iberen Atanyň Özi güwälilik etdi. Yöne siz Onuň ne sesini eşitiňiz, ne-de ýüzüni gördüňiz.<sup>38</sup> Onuň sözü sizde galmaýar, çünkü siz Onuň Iberenine iman etmeýärsiňiz.<sup>39</sup> Siz Mukaddes Ýazgylary agtaryşdýryarsyňz, çünkü ebedi ýasaýyş şolar-dadyr öydärsiňiz. Olar bolsa Men hakda güwälilik edýärler.<sup>40</sup> Yöne siz ömrüňiz bolar ýaly, Maňa gelmek islemeýärsiňiz.<sup>41</sup> Men ynsanlardan öwgi kabul etmeýärin.<sup>42</sup> Sizi-de tanaýaryn. Sizde Hudaýyň söýgüsü ýok.<sup>43</sup> Men Atamyň adyndan geldim, siz bolsa Meni kabul etmeýärsiňiz. Yöne başga biri öz adyndan geläýse, siz ony kabul edersiňiz.<sup>44</sup> Ýeke-täk Hudaýdan öwgi gözlemän, biri-biriňizden öwgi kabul edýärkäňiz, siz nähili iman edip bilersiňiz?<sup>45</sup> Atanyň öñünde Men sizi aýyplar öýtmäň. Sizi aýyplajak öz umyt baglaýanyňyz Musadır.<sup>46</sup> Siz Musa iman eden bolsadyňyz,

onda Maňa-da iman ederiňiz, çünkü ol Men hakda ýazdy.<sup>47</sup> Onuň ýazanlaryna ynanmayan bolsaňyz, onda Meniň aýdýanlaryma nähili iman edersiňiz?»

**6-NJY BAP**

*Isa bäs müň adamy doýurýar*

<sup>1</sup> Şundan soň Isa Jelilä, ýagny Tiberiýa kölüniň aňyrsyna gitdi.<sup>2</sup> Onuň syrkawlar barada eden alamatlaryny gören halaýyk Onuň yzyna düşdi.<sup>3</sup> Isa daga çykyp, sägirtleri bilen oturdy.<sup>4</sup> Yehudylaryň Pesah baýramy ýakyndy.<sup>5</sup> Isa töweregine gözünü aylady we Öz ýanyna köp halaýygyn gelyänini görüp, Filipusa: «Bular iýer ýaly çoregi nireden satyn alarys?» diýdi.<sup>6</sup> Ol muny Filipusy synamak üçin sorapdy, çünkü näme etjegini Özi bilyärdi.<sup>7</sup> Filipus Oňa: «Iki yüz dinarlyk çörek olaryň her biriniň bir döwüm almagyna-da ýetmez» diýdi.<sup>8</sup> Şägirtleriň biri, Simun Petrusyň dogany Andreas Oňa şeyle diýdi: <sup>9</sup> «Bu ýerde bir oglanda baş arpa çöregi bilen iki balyk bar, ýöne şeýle köp märekkä bu näme bolar?»<sup>10</sup> Isa: «Halaýyg oturduýy» diýdi. Ol ýerde ot köpdi, baş müňe golaý adam oturdy.<sup>11</sup> Isa çörekleri alyp, şükür edeninden soň, olary oturanlara paýlady. Balyklardan-da näçe isleseler, olara berdi.<sup>12</sup> Olar doýanlaryndan soň, Isa şägirtlerine: «Artan döwümleri ýygnaşdyryň, hiç zat zaýalanmasyn» diýdi.<sup>13</sup> Şeýlelikde, baş sany arpa çöreginden iyen adamlardan artyp galan döwümleri ýygnap, on iki sebedi doldurdylar.<sup>14</sup> Isanyň bu alamatyny görən halaýyk: «Hakykatdan-da, dünýä geljek pygamber Şudur» diýisidiler.

<sup>15</sup> Isa olaryň gelip, patya etmek üçin, Özüni zor bilen tutjak bolandyklaryny aňansoň, ýene-de ýeke Özi daga çykyp gitdi.

*Isa suwuň ýüzünden ýöreýär*

<sup>16</sup> Agşamara Onuň şägirtleri köle geldiler.<sup>17</sup> Bir gaýyga münüp, kölüň aňyrsyndaky Kapernauma ugradylar. Garaňky düşse-de, Isa entek olaryň ýanyna gelmändi.<sup>18</sup> Güýcli ýel turup, kól tolkun atyp başladы.<sup>19</sup> Gaýyk bilen, takmynan, baş-alty kilometr ýüzenlerinden soň, Isanyň suwuň ýüzünden ýöräp, gaýyga ýakynlaşyp gelýänini görüp, olar gorkdular.<sup>20</sup> Emma Isa olara: «Bu - Men, gorkmaň»

diýdi. <sup>21</sup> Olar Ony gaýyga mündürjek boldular, ýone gaýyk şol pur-satda kenara gelip ýetdi.

<sup>22</sup> Ertesi gün kólüň beýleki kenarynda galan halaýyk Isanyň şä-girtleriniň münen gaýygynadan\* başga hiç bir gaýygyn ýokdugyna we Isanyň Öz şägirtleri bilen şol gaýyga münmädigine, şägirtlerin ýe-ke gidendiklerine göz ýetirdiler. <sup>23</sup> Şu aralykda, Rebbiň şükürinden soň çörek iýen ýerleriniň golaýyna Tiberiyádan gaýyklar geldi. <sup>24</sup> Isa-nyň-da, şägirtleriň-de ol ýerde ýokdugyny görən halaýyk gaýyklara mü-nüp, Isany gözlemäge Kapernauma bardy. <sup>25</sup> Ony kólüň aňyrsyndan tapyp: «Mugallym, bu ýere haçan geldiň?» diýip soradylar.

#### Ýasaýyş çöregi

<sup>26</sup> Isa olara şeýle jogap berdi: «Men size hakykatyny aýdýaryn, siz Meni alamat göreniňiz üçin däl, çörek iýip doýanyňyz üçin ag-taryarsyňz. <sup>27</sup> Zaýalanýan iýmit üçin däl-de, ebedi ýasaýşa čenli galýan iýmit üçin çalşyň. Ony size Ynsan Ogly berer, çünkü Oňa Ata Hudáy Öz möhürünü basandyr». <sup>28</sup> «Biz Hudáyň işlerini ber-jaý etmek üçin näme etmeli?» diýip, Ondan soradylar. <sup>29</sup> Isa olara: «Hudáyň işi şu: Onuň Iberenine iman ediň» diýip jogap berdi. <sup>30</sup> Olar şeýle diýidiler: «Biz görüp, Saňa iman eder ýaly, Sen nähili alamat görkezseriň? Sen näme edersiň? <sup>31</sup> „Ol Gökden iýer ýaly çörek berdi“ diýip, Ýazgyda ýazylyş ýaly, biziň atalarymuz man-na iýdiler». <sup>32</sup> Isa olara şeýle diýidi: «Men size hakykatyny aýdýaryn, size Gökden çörek beren Musa däl, hakyky çöregi Gökden si-ze Atam berýär. <sup>33</sup> Çünkü Gökden inip, dünýä ýasaýş berýän Hu-dáyň çöregidir». <sup>34</sup> Olar Oňa: «Ýa Reb, şol çöregi bize hemiše ber» diýidiler. <sup>35</sup> Isa olara şeýle diýidi: «Ýasaýyş çöregi Mendirin, Maňa gelen asla aç bolmaz, Maňa iman eden asla suwsamaz. <sup>36</sup> Aý-dyşym ýaly, siz Meni gördüniz, ýone Maňa iman etmeýärsiňz. <sup>37</sup> Atamyň Maňa berenleriniň bary Maňa geler, Men Özüme gelenleri asla kowmaryn. <sup>38</sup> Çünkü Men Öz islegimi däl-de, Meni Ibereniň islegini berjaý etmek üçin Gökden indim. <sup>39</sup> Meni Ibereniň islegi

\* <sup>6:22</sup> Isanyň şägirtleriniň münen gaýygynadan - iň gadymy golýazma-larda: «diňe bir gayykdan».

bolsa Maňa tabşyranlarynyň hiç birini ýitirmän, olary ahyretde gaýtadan direltmegimdir. <sup>40</sup> Atanyň islegi Ogly görüp, Oňa iman eden her kesiň ebedi ýasaýsynyň bolmagydyr. Men ahyret günü ony gaýtadan direlderin».

<sup>41</sup> Onuň «Gökden inen çörek - Men» diýeni üçin, ýehudylar garşy çykyp hüñürdeşdiler. <sup>42</sup> «Bu Ýusubýň oglы Isa dälmi? Biz Onuň kakasyny-da, ejesini-de tanaýarys. Ol nähili „Men Gökden indim“ diýýär?» diýişdiler. <sup>43</sup> Isa olara şeýle diýidi: «Özara hüñürdeşmäň. <sup>44</sup> Meni iberen Atam Maňa tarap çekmese, hiç kim Meniň ýanyma gelip bilmez. Men ony ahyret günü direlderin. <sup>45</sup> Pygamberleriň ýaz-gylarynda: „Olaryň hemmesine Hudaý tarapyndan tälîm berler“ diýilyändir. Atamdan eşidip, Ondan tälîm alan her kes Maňa geler. <sup>46</sup> Bu - biri Atany görendir diýildigi däldir. Atany diňe Hudáydan Gelen görendir. <sup>47</sup> Hakykatdan-da, Men size dogrusyny aýdýaryn, Maňa iman edeniň ebedi ýasaýş bardyr. <sup>48</sup> Ýasaýyş çöregi Mendirin. <sup>49</sup> Siziň atalarynyž çölde manna iýip öldüler. <sup>50</sup> Bu çörek bolsa ondan iýen ölmek ýaly, Gökden inendir. <sup>51</sup> Gökden inen diri çörek Mendirin. Bu çörekden iýen adam ebedi ýaşar. Dünýäniň ýasaýş üçin Meniň berjek çöregim Öz tenimdir». <sup>52</sup> Onsoň ýehudylar: «Bu Adam Öz tenini bize iýmäge nähili berip biler?» diýisip, özara je-delleşdiler. <sup>53</sup> Isa olara şeýle diýidi: «Hakykatdan-da, Men size dogru-syny aýdýaryn, Ynsan Oglunyň tenini iýip, ganyny içmeseňiz, siz-de ýasaýş bolmaz. <sup>54</sup> Meniň tenimi iýip, ganymy içeniň ebedi öm-ri bolar. Ahyret günü Men ony direlderin. <sup>55</sup> Çünkü Meniň tenim hakyky iýimit, ganym hakyky içgidir. <sup>56</sup> Meniň tenimi iýip, ganymy içen Mende galar, Men hem on da. <sup>57</sup> Diri Atanyň Meni iberisi, Meniň hem Ata arkaly ýasaýşym ýaly, Meni iýen-de Men arkaly ýaşar. <sup>58</sup> Gökden inen çörek budur. Ol atalarynyzyň iýen man nalary ýaly däldir, olar öldüler, bu çöregi iýen bolsa ebedi ýaşar».

<sup>59</sup> Ol bu sözleri Kapernaumda sinagogada sapak beryärkä áytdy.

#### Köp adamlar Isany terk edýär

<sup>60</sup> Şägirtleriň köpüsi muny eşidip: «Bu sözler agyr. Muny kim diňläp biler?» diýişdiler. <sup>61</sup> Isa şägirtleriň muňa hüñürdeşyänini Öz içinden bilip, olara şeýle diýidi: «Bu sizi aljyradýarmy? <sup>62</sup> Onda siz

Ynsan Oglunyň oval bolan ýerine gaýtadan çykanyň göräýseňiz näme diýerkäňiz? <sup>63</sup> Ýaşagyş berýän ruhdur, bedeniň peýdasy ýokdur. Meniň size aýdýan sözlerim ruh hem ýasaýyşdyr. <sup>64</sup> Ýone siziň araňyzda käbir iman etmeýänler bar». Çünkü Isa iman etmeýänleriň kimdigini, Özüni kimiň tutup berjekdigini öňünden bilýärdi. <sup>65</sup> Ol: «Atanyň gönükdirmedik adamy Maňa gelip bilmez diýip, Men size şouň üçin aýdypdym» diýdi. <sup>66</sup> Şol wagtdan başlap, şagirtleriniň köpüsi Ondan yüz öwürdiler, Onuň bilen tirkeşmegi goýdular.

<sup>67</sup> Şondan soň Isa Onkilerden: «Siz hem Meni terk edersiňizmi?» diýip sorady. <sup>68</sup> Simun Petrus Oňa şeýle jogap berdi: «Ýa Reb, biz Seni terk edip, kime baraly? Ebedi ýasaýyş sözleri Sende ahyryn. <sup>69</sup> Biz Seniň Mesihdigiňe, diri Hudaýyň Ogludygyňa\* iman etdik, muny açık bilýäris». <sup>70</sup> Isa olara: «Siz Onkileri Özüm saýlap almadymmy? Muňa garamazdan, siziň biriňiz şeýtan» diýip jogap berdi. <sup>71</sup> Ol muny Simunyň ogly Iuda Iskariota kakdyryp aýdýardı, çünkü Ol Onkileriň biridi. Soňra ol Isa haýynlyk etdi.

### 7-NJI BAP

#### *Isa Iýerusalime gidýär*

<sup>1</sup> Şondan soň Isa ondan-oňa gatnap, Jelilede gezdi. Ýehudylar Ony öldürmegiň kastynda bolanşolar, Ol Ýahudada gezmek islemeýärdi. <sup>2</sup> Ýehudylaryň Çatma baýramy ýakynlapdy. <sup>3</sup> Doganlary Oňa şeýle diýdiler: «Bu ýerden aýrylyp, Ýahuda git, edýän işleriň şagirtleriň görsün. <sup>4</sup> Özüni açık tanatmak isleyän adam gizlin iş edýän däldir. Sen bu zatlary edýän bolsaň, Özüni dünýä görkez». <sup>5</sup> Çünkü doganlary-da Oňa iman etmeýärdiler. <sup>6</sup> Isa olara jogap berdi: «Meniň wagtym entek gelenok, ýone siziň üçin elmydama wagtdyr. <sup>7</sup> Sizi dünýä ýigrenip bilmez, emma Meni ýigrenyär, çünkü Men onuň işleriniň erbetdigine güwä geçýärin. <sup>8</sup> Siz bayrama gidiň, Men bu bayrama gitjek däl, çünkü Meniň wagtym entek dolanok». <sup>9</sup> Ol bu zatlary olara aýdyp, Jelilede galdy. <sup>10</sup> Emma doganlary bayrama gidenlerinden soň, Ol-da gitdi, ýone aç-açan däl-de, gizlin gitdi.

\* <sup>6:69</sup> Mesihdigiňe, diri Hudaýyň Ogludygyňa - iň gadymy golýazmalarда: «Hudaýyň Mukaddesidigiňe».

<sup>11</sup> Ýehudylar baýramda Ony agtaryp: «Ol nirede?» diýisýärdiler. <sup>12</sup> Halaýygyň arasynda Ol hakda köp gürrüň boldy. Käbirleri «Ol gowy adamdyr» diýse, başgalary «Ol halky azdryýar» diýýärdi. <sup>13</sup> Ýone ýehudylardan gorkup, hiç kim Ol hakda açık gürrüň edip bilmeýärdi. <sup>14</sup> Baýramyň ýarysy geçende, Isa ybadathana baryp, sapak bermäge durdy. <sup>15</sup> Ýehudylar hayran galyp: «Bu adam hiç ýerde okamazdan, Mukaddes Ýazgylary nireden bilýärkä?» diýisýärdiler. <sup>16</sup> Isa olara şeýle jogap berdi: «Meniň öwredýänlerim Özümiňki däl, Meni Ibereniňki. <sup>17</sup> Biri Hudaýyň islegini berjaý etmek isleyän bolsa, onda Meniň öwredýänlerimiň Hudaýdandygyny ýa-da Özümden sözleyändigimi ol biler. <sup>18</sup> Özünden sözleyän özi üçin şöhrat agtarýandyr. Özüni Iberen üçin şöhrat agtarýan bolsa doğruçyldyr, onda nädogrulyk ýokdur. <sup>19</sup> Mukaddes Kanuny size Musa bermedimi? Muňa garamazdan, siziň hiç biriňiz kanuny berjaý etmeýärsiňiz. Nämé üçin Meni öldürjek bolýarsyňz?» <sup>20</sup> Halaýyk Oňa: «Sen jynly, kim Seni öldürjek bolýar?» diýdi. <sup>21</sup> Isa olara şeýle jogap berdi: «Men bir iş etdim, oňa hemmäňiz haýran galdyryz. <sup>22</sup> Musa size sünneti berdi, ýone bu Musadan däl-de, ata-babalar-dandır - siz Sabat günü adam sünnetleyärsiňiz. <sup>23</sup> Musanyň kanunu bozulmasyn diýip, Sabat günü sünnet edilýän bolsa, onda Sabat günü bir adamy büs-bütin sagaldandygym üçin Meni ýazgarmaňz nämä? <sup>24</sup> Daş görnüşe görä höküm çykarman, adyllyk bilen höküm çykaryň».

#### *Isa Mesihmidir?*

<sup>25</sup> Bu ýerde iýerusalimlileriň käbiri: «Öldürjek bolýanlary bu Adam dälmى? <sup>26</sup> Bu, ine, açık gürrüň berip dur, Oňa hiç zat diý meýärler, biziň başlyklarymız Munuň Mesihdigini, hakykatdan hem bilyän bolaýmasynlar?! <sup>27</sup> Ýone biz bu Adamyň nirelidigini bilýäris. Mesih gelende bolsa Onuň nirelidigini hiç kim bilmez» diýisýärdiler. <sup>28</sup> Onsoň Isa ybadathanada sapak berip durka, şeýle diýip gygyrdy: «Siz Meni hem tanaýarsyňz, hem nirelidigimi bilýärsiňiz. Ýone Men Öz-Özümden gelemok, Meni Iberen hakdyr, siz Ony tanaýarsyňz. <sup>29</sup> Men Ony tanaýaryn, çünkü Men Ondandyryn. Meni iberen Oldur».

<sup>30</sup> Sondan soň Ony tutjak boldular, ýone hiç kim Oňa el uzatmadı, çünkü Onuň wagty entek gelmändi. <sup>31</sup> Halaýgyň köpüsi Oňa iman edip, şeýle diýdi: «Mesih gelende, Şunuňkydan köp alamat görkezermi?» <sup>32</sup> Fariseýler Isa hakda halk arasyndaky bu pyşyrdlary eşitdiler. Onsoň baş ruhanylar, fariseýler Ony tutmak için serkerdeleri yolladılar. <sup>33</sup> Isa şeýle diýdi: «Men ýene az salym siziň ýanyňyzda galyp, soňra Özümi Iberene giderin. <sup>34</sup> Siz Meni gözlärsiňiz, ýone tapmarsyňz. Meniň barjak ýerime siz baryp bilmersiňiz». <sup>35</sup> Onsoň yehudylar biri-birine: «Bu Adam, biz tapyp bilmez ýaly, nirä gitjekkä? Grekleriň arasynda dagap gidenleriň ýanyna baryp, greklere sapak berjekmikä? <sup>36</sup> Munuň „Meni gözlärsiňiz, ýone tapmarsyňz, Meniň barjak ýerime baryp bilmersiňiz“ diýyäni nämekä?» diýisdiler.

<sup>37</sup> Baýramyň soňky uly gününde Isa ör turup gygyrdy: «Suwsaýanlar Meniň ýanyma gelsin, içip gansyn. <sup>38</sup> Kim Maňa iman etse, Ýazgyda aýdylyş ýaly, onuň içinden dirilik suwunyň bulaklary akar». <sup>39</sup> Ol muny Özüne iman edenleriň soňra aljak Ruhý barada aýdýardy. Olara entek Mukaddes Ruh inmändi, çünkü Isa entek şöhratlandyrlymandy. <sup>40</sup> Halaýykdan käbirleri bu sözi eşidip: «Bu, hakykatdan hem, şol geljek pygamberdir» diýdiler. <sup>41</sup> Başgalary: «Bu Mesihdir» diýdiler, emma käbirleri: «Mesih Jelileden gelmemidi? <sup>42</sup> Ýazgyda „Mesih Dawudyň neslinden, Dawudyň obasy Beýtullahamdan geler“ diýip ýazylmanmy näme?» diýdiler. <sup>43</sup> Şeýlelikde, halaýgyň arasynda Isa barada agzalalyk döredi. <sup>44</sup> Olardan käbirleri Ony tutmak islediler, ýone hiç kim Oňa el degirmedi.

#### Ýehudy ýolbaşçylarynyň imansyzlygy

<sup>45</sup> Serkerdeler gaydyp gelenlerinde, baş ruhanylar, fariseýler olardan: «Näme üçin Ony getirmediňiz?» diýip soradılar. <sup>46</sup> Serkerdeler: «Hiç kim hiç haçan bu Adamyňky ýaly\* geplemändi» diýip jogap berdiler. <sup>47</sup> Fariseýler olara şeýle diýdiler: «Siz-de alandan-dyňzym? <sup>48</sup> Başlyklardan ýa fariseýlerden Oňa iman eden bar my? <sup>49</sup> Mukaddes Kanuny bilmeýän bu halka nälet!» <sup>50</sup> İçerinden biri,

\* <sup>7:46</sup> Bu Adamyňky ýaly - iň gadymy golýazmalarda: «beyle».

ozal Isanyň ýanyna baran Nikodimos olara: <sup>51</sup> «Kanunymyz bir adamy öňürti diňlemän, onuň näme edenini bilmän, höküm edýärmi?» diýdi. <sup>52</sup> Oňa: «Sen-de jelilelimi? Mukaddes Kitaba seret: Jelileden hiç wagt pygamber çykma» diýdiler. <sup>53</sup> Soňra hemmesi öýli-öyüne gitdi.

#### 8-NJI BAP

##### Zynada tutulan aýal

<sup>1</sup> Isa Zeýtun dagyna gitdi. <sup>2</sup> Daňdan ýene ybadathana bardy. Ähli halk Onuň ýanyna geldi; Isa olara sapak bermäge başladı. <sup>3-4</sup> Kanunçylar bilen fariseýler zyna üstünde tutulan bir aýaly alyp geldiler. Olar ony ortada duruzdylar we Isa yüzlenip, şeýle diýdiler: «Mugallym, bu aýal zyna üstünde tutuldy. <sup>5</sup> Musa kanunda bular ýalylary daşlap öldürmegi buýrupdyr. Sen näme diýyärsiň?» <sup>6</sup> Olar muny Isany synap, aýyplamak üçin bir tutaryk tapjat bolup aýtdılar. Emma Ol eglip, barmagy bilen ýere bir zatlar ýazýardy. <sup>7</sup> Ondan soramagy dowam etdirenlerinde, Isa dikelip: «Siziň aranyzda kimiň günüşi yok bolsa, bu aýala daşy ilki şol atsyn» diýdi. <sup>8</sup> Ol ýene-de eglip ýere ýazmaga durdy. <sup>9</sup> Muny eşidenlerinde, wyždanlary ynjalıksızlandy, ýaşlusyndan başlap soňkusyna čenli ýeke-ýekeden gitdiler. Isa ýeke galdy, aýal hem şol ýerde dedi. <sup>10</sup> Isa dikelende, aýaldan başga hiç kimi görmänoň oňa: «Naçar, ýaňkylar hany? Saňa hiç kim jeza bermedimi?» diýdi. <sup>11</sup> Aýal: «Eý Aga, hiç kim» diýdi. Isa: «Onda, saňa Men hem jeza bermeýärin, gidiber, ýone indi günä iş etme» diýdi.

##### Hak güwälük

<sup>12</sup> Isa ýene-de halka yüzlenip şeýle diýdi: «Men dünýäniň nurudyr. Meniň yzma eýeren garaňkylykda gezmez, onda ýasaýyş nury bolar». <sup>13</sup> Fariseýler Oňa: «Sen Özüň hakda güwälük edýärsiň, Seniň güwäligiň hak däl» diýdiler. <sup>14</sup> Isa olara şeýle jogap berdi: «Özüm hakda güwälük edýän hem bolsam, Meniň güwäligim hakydýr, çünkü Men nireden gelip, nirä barýanymy bilyärin, ýone Meniň nireden gelenimi ýa nirä barýanymy siz bilmeýärsiňiz. <sup>15</sup> Siz tene - bedene garap höküm çykaryarsyňz, Men hiç kimiň üstünden

höküm çykarmaýaryn. <sup>16</sup> Men höküm çykaraýsam-da, hökümim hakdyr, çünkü Men ýeke däl-de, Özümi iberen Ata bilendirin. <sup>17</sup> Iki adamyň güwäliginiň hakdygy bolsa siziň kanunyňyzda ýazylgypydyr. <sup>18</sup> Men Özüm hakda güwälük edýärin, Meni iberen Ata-da Men hakda güwälük edýär». <sup>19</sup> Onsoň Oňa: «Seniň Ataň nirede?» diýdiler. Isa olara jogap berip: «Siz ne Meni, ne-de Meniň Atamy tanaýarsyňz. Meni tanaýan bolsaňz, Meniň Atamy-da tanardyňyz» diýdi. <sup>20</sup> Ol bu sözleri ybadathanada sapak berip durka, sada-ka sandygynyň ýanynda aýtdy, ýöne hiç kim Oňa ýapışmady, çünkü Onuň wagty entek gelmändi. <sup>21</sup> Isa olara ýene: «Men barýaryn, siz Meni agtararsyňz, günäñiziň içinde ölersiňz, ýöne Meniň barýan ýerime baryp bilmersiňz» diýdi. <sup>22</sup> Ýehudylar: «Ol Özüni öldürjekmikä? Çünkü Meniň barýan ýerime baryp bilmersiňz diýýär» diýişdiler. <sup>23</sup> Isa olara şeýle diýdi: «Siz aşakdansyňz, Men ýokardandyryň; siz bu dünýädensiňz, Men bu dünýäden däldirin. <sup>24</sup> Munuň üçin Men size „günäli ölersiňz“ diýdim, çünkü Meniň Biribardygyma iman etmeseňiz, günäli ölersiňz». <sup>25</sup> «Sen kimsiň?» diýip, Ondan soradylar. Isa olara şeýle jogap berdi: «Ozal-başdan size näme aýdan bolsam, Şolduryn. <sup>26</sup> Siz hakda aýtjak, höküm et-jek zatlarym köp. Meni Iberen hakdyr, Men Ondan eşidenlerimi dünýä aýdýaryn». <sup>27</sup> Olar Onuň Ata barada aýdýandygyna düşün-mediler. <sup>28</sup> Soňra Isa olara şeýle diýdi: «Ynsan Ogluny ýokaryk gal-dyran mahalyňz, şonda Onuň Mendigimi we Meniň Öz-Özümden hiç zat etmän, diňe Atanyň Maňa öwredenlerini aýdandygymy biler-siňz. <sup>29</sup> Meni Iberen Meniň bilendir; Ol Meni ýalňyz goýmady, çünkü Men hemiše Oňa ýaraýan zatlary edýärin». <sup>30</sup> Bulary aýdan-da köp adamlar Oňa iman etdiler.

#### *Ybraýymyň perzentleri - iblisiň perzentleri*

<sup>31</sup> Onsoň, Isa Özüne iman eden ýehudylara şeýle diýdi: «Meniň sözümi tutsaňz, hakykatdan hem Meniň saçgartlerim bolarsyňz; <sup>32</sup> Siz hakykaty bilersiňz, hakykat-da sizi azat eder». <sup>33</sup> «Biz Ybraýymyň perzentleridiris, hiç haçan hiç kime gul bolan däldiris. Seniň „Azat bolarsyňz“ diýýäniň näme?» diýip, olar Onuň Özünden soradylar. <sup>34</sup> Isa olara şeýle jogap berdi: «Men size hakykaty

aýdýaryn, günä edýän kişi günäniň guludyr. <sup>35</sup> Gul öýde hemişelik galmaň, ýöne Oğul hemişelik galar. <sup>36</sup> Şonuň üçin hem Oğul sizi azat etse, siz, hakykatdan hem azat bolarsyňz. <sup>37</sup> Siziň Ybraýymyň perzentleridigiňizi bilyärin, ýöne siz Meni öldürmegiň kastynda, çünkü Meniň sözüm siziň içiňizde ýer tutmaýar. <sup>38</sup> Men Atamyň ýanynda görenlerimi aýdýaryn, siz hem öz ataňyzdan görenleriniizi edýärsiňz». <sup>39</sup> Olar Oňa: «Biziň atamyz Ybraýymdyr» diýdiler. Isa olara şeýle diýdi: «Siz Ybraýymyň perzentleri bolýan bolsaňz, Ybraýymyň işlerini ederdiňiz. <sup>40</sup> Emma siz Meni, Hudaýdan eşiden hakykatyny aýdýan Adamy öldürmäge synanyşýarsyňz. Ybraýym beýle zady etmändi. <sup>41</sup> Siz öz ataňzyň işlerini edýärsiňz». Olar Oňa: «Biz zynadan doglan däl, biziň diňe bir Atamyz bar, Ol hem Hudaý» diýdiler. <sup>42</sup> Isa olara şeýle diýdi: «Hudaý siziň ataňyz bolsa-ny, onda, siz Meni söyerdiňiz, çünkü Men Hudaýdan çykp geldim, Öz-Özümden gelemok, Meni Ol iberdi. <sup>43</sup> Näme üçin Meniň aýdýanlaryma düşünmeýärsiňz? Çünkü siz Meniň sözümi diňläp bilmeyärsiňz. <sup>44</sup> Siziň ataňyz iblis, siz ataňzyň dileğini berjaý etmek isleyärsiňz. Ol owaldan ganhordy, hiç wagt hakykatyň tarapdary bol-mady, çünkü onda hakykat ýok. Ol ýalan sözlän mahaly öz-özünden sözleýär, çünkü ol ýalançy, ýalanyň atasy. <sup>45</sup> Maňa bolsa hakykaty aýdýanlygm üçin iman etmeýärsiňz. <sup>46</sup> Siziň haýsyňz maňa günä ýöňkäp bilersiňz? Eger Men hakykaty aýdýan bolsam, onda näme üçin siz Maňa iman etmeýärsiňz? <sup>47</sup> Hudaýdan gelen Hudaýyň sözlerini diňleýändir. Siz diňlemeýärsiňz, çünkü siz Hudaýdan däl».

#### *Isanyň şöhraty*

<sup>48</sup> Ýehudylar Oňa: «Sen samarıyalysyň, Sen jynly diýyänimiz dogry dälmى?» diýdiler. <sup>49</sup> Isa olara şeýle jogap berdi: «Men jynly däl, Men diňe Atamy hormatlaýaryn, emma siz Meni hormatlamaýarsyňz. <sup>50</sup> Men Özüme şöhrat agtarmaýaryn, muny agtarýan we höküm çykaryan Biri bar. <sup>51</sup> Men size hakykatyny aýdýaryn, Meniň sözümi tutan adam asla ölüm görmez». <sup>52</sup> Ýehudylar Oňa şeýle diýdiler: «Seniň jynlydygyny indi bildik. Ybraýym-da öldi, pygamberler-de; ýöne Sen: „Meniň sözümi tutan adam asla ölümden datmaz“ diýýärsiň. <sup>53</sup> Sen atamyz Ybraýymdan ulumy? Ol öldi, pygamberler-de

öldi. Sen Özüni kimdirin öydýärsiň?» <sup>54</sup> Isa olara şeýle jogap berdi: «Men Özümi şöhratlandyrsam, onda bu şöhrat puç bolar. Meni şöhratlandyryán Meniň Atamdyr; siz Oňa Hudaýymız diýyärsiňiz. <sup>55</sup> Yöne Ony tanamayársyňz, Men Ony tanaýaryn. Eger Ony tanamayaryn diýsem, onda Men hem siziň ýaly ýalançy bolaryn. Men Ony tanáyaryn, Onuň sözüni tutýaryn. <sup>56</sup> Siziň ataňyz Ybraýym Meniň günlerimi görjekdigue şatlanýardy; ol gördü we şatlandy». <sup>57</sup> «Heniz elli ýasa-da barmadyk halyňa Sen Ybraýymy gördünmi?» diýip, ýehudylar Ondan soradylar. <sup>58</sup> Isa olara: «Men size ha-kyatyny aýdýaryn, Ybraýym dogulmazyndan öň hem Men bardyrny» diýdi. <sup>59</sup> Şonda Oňa zyňmak üçin daş aldylar, emma Isa gizlendi we ybadathanadan çykyp gitdi.

### 9-NJY BAP

#### Kör sagaldylýar

<sup>1</sup> Geçip barýarka, Isa bir doga kör adamıň görди. <sup>2</sup> Şägirtleri Ondan: «Mugallym, bu adamıň kör bolup dogulmagyna kim günükär, munuň özümi ýa ene-atasy?» diýip soradylar. <sup>3</sup> Isa olara şeýle jogap berdi: «Ne munuň özi günä etdi, ne-de ene-atasy; bu onda Hudaýyň işleriniň görkezilmegi üçin boldy. <sup>4</sup> Özümi Ibereniň işlerini Men gündiz etmeli. Gije ýetip gelýär, şonda hiç kim işläp bilmez. <sup>5</sup> Men dünýädekäm, dünýäniň nurudyryny». <sup>6</sup> Ol şeýle diýip, ýere tüýkürdi-de, tüýküliginden palçyk ýasady, palçygы bolsa körün gözüne sürtdi. <sup>7</sup> Onsoň oňa: «Git-de, Siloam\* howzunda ýuwun» diýdi. Ol gidip ýuwundy, yzyna gaýdyp gelende, onuň gözü açykdı. <sup>8</sup> Goňşulary we onuň dileğçilik edip ýörenini ozal görenler: «Şu ýerde oturyp, dileğçilik edýän şu dälmid?» diýidiler. <sup>9</sup> Käbirleri: «Şol» diýidiler; käbirleri: «Ýok, bu diňe şoňa meňzeş» diýidiler. Yöne onuň özi: «Men» diýdi. <sup>10</sup> Oňa: «Onda gözleriň nähili açyldy?» diýidiler. <sup>11</sup> Ol: «Isa diýilýän adam palçyk ýasap, gözüme sürtdi-de: „Siloama git-de, ýuwun“ diýdi. Men hem gidip ýuwundym, gözlerim açyldy» diýip jogap berdi. <sup>12</sup> Oňa: «Ol nirede?» diýidiler. Ol: «Bilmeýärin» diýdi.

\* <sup>9:7</sup> Siloam - «iberilen».

#### Fariseýleriň soraglary

<sup>13</sup> Ozal kör olan bu adamı fariseýleriň ýanyına getirdiler. <sup>14</sup> Isa-nyň palçyk ýasap, onuň gözünü açan günü Sabatdy. <sup>15</sup> Fariseýler-de onuň gözünüň nähili açylanyny soradylar. Ol olara: «Ol meniň gözüme palçyk sürtdi, onsoň ýuwundym. Indi men görýärin» diýip jogap berdi. <sup>16</sup> Fariseýleriň käbirleri: «Ol adam Hudaýdan däl, cünki Sabat gününü tutmaýar» diýidiler. Başgalary bolsa: «Bir günükär adam beýle alamatlary nähili görkezip biler?» diýidiler. Olaryň arasyňa agzalaçylyk düşdi. <sup>17</sup> Olar ýene-de körden: «Gözüni açan şol Adam barada näme diýyärsiň?» diýip soradylar. Ol hem: «Ol bir pygamber» diýdi. <sup>18</sup> Ýehudylar gözleri açylan adamıň ejesi bilen kakasyň çağyryp soráyançalar, onuň ozal kör bolup, indi gözleriň açylandygyna ynanmadylar. <sup>19</sup> Olardan: «Kör doguldý diýyän ogluňyz şumy? Indi bu nädip görýär?» diýip soradylar. <sup>20</sup> Onuň ejesi bilen kakasy olara şeýle jogap berdi: «Munuň öz oglumyzdyny, kör doglandygyny bilyäris. <sup>21</sup> Yöne onuň indi nädip görýän-digini ýa-da onuň gözünü kimiň açandygyny biz bilmeýäris. Ol indi bir yetišen ýigit, özünden soraň, özi aýdyp bersin». <sup>22</sup> Onuň ejesi bilen kakasy ýehudylardan gorkularyna şeýle diýidiler, cünki ýehudylar Onuň Mesihdigini ykrar eden adamı sinagogadan kowmak barada dil birikdiripdiler. <sup>23</sup> Şonuň üçin onuň eje si bilen kakasy: «Ol bir yetišen ýigit, özünden soraň» diýidiler. <sup>24</sup> Şeýlelik bilen, fariseýler ozalky köri ikinji gezek çağyryp, oňa: «Hudaýy şöhratlandyr, biz ol adamıň günükärdigini bilyäris» diýidiler. <sup>25</sup> Ol: «Onuň günükärdigini ýa däldigini bilmeýärin. Men bir zady bilyärin: ozal kördüm, indi görýärin» diýip jogap berdi. <sup>26</sup> «Ol saňa näme etdi? Gözüni nädip açdy?» diýip, ondan ýene soradylar. <sup>27</sup> Ol bulara şeýle jogap berdi: «Men ýaňy aýtdym, diňlemediňiz; näme üçin ýene eşitmek isleýärsiňiz? Ýa siz-de Onuň şägirtleri bolmakçym?» <sup>28</sup> Oňa sögüp, şeýle diýidiler: «Onuň şägirdi - sen, biz Musanyň şägirtleridiris. <sup>29</sup> Biz Hudaýy Musa bilen gepleşendigini bilyäris; bu Adamıň bolsa nirelidigini-de bilmeýäris». <sup>30</sup> Ýaňky adam olara şeýle jogap berdi: «Haýran galáymaly! Siz Onuň nirelidigini-de bilmeýärsiňiz, Ol bolsa meniň gözümi açdy. <sup>31</sup> Hudaýyň günükärleri

diňlemeýändigini bilyäris, ýöne biri hudaýhon bolsa, Onuň islegini berjaý etse, Hudaý ony diňleýär. <sup>32</sup> Doga körüň gözünüň açylmagy henize čenli eşidilen zat däl. <sup>33</sup> Bu Adam Hudaýdan bolmadyk bolsa, onda hiç bir zat edip bilmezdi». <sup>34</sup> Oňa: «Sen bütinley günä içinde doglup, indi bize sapak berjek bolýarsyňmy?» diýdiler. Şeýlelikde, ony kowup goýberdiler.

### *Ruhý körlük*

<sup>35</sup> Ony kowup goýberenlerini eşiden Isa ýaňky adamy tapyp: «Sen Hudaýyň Ogluna\* iman edýärmišiň?» diýdi. <sup>36</sup> Ol hem Oňa jogap berip: «Eý aga, Oňa iman eder ýaly, Ol kim?» diýdi. <sup>37</sup> Isa oňa: «Sen Ony gördün, Ol seniň bilen gepleşip dur» diýdi. <sup>38</sup> Ol hem: «Ýa Reb, iman edýärin» diýip, Oňa sežde etdi. <sup>39</sup> Isa oňa: «Men bu dünyä görmeýänler görsün, görýänler kör bolsun diýip, höküm etmäge geldim» diýdi. <sup>40</sup> Muny diňläp duran fariseýleriň käbiri Oňa: «Onda biz-de körmi?» diýdiler. <sup>41</sup> Isa olara: «Kör bolan bolsaňyz, günäňiz bolmazdy, ýöne görýaris diýyäniňiz üçin günäňiz aýrylmayár» diýdi.

### **10-NJY BAP**

#### *Oňat çopan*

«<sup>1</sup> Hakykatdan-da, Men size dogrusyny aýdýaryn, goýun agylyna gapysyndan girmän, başga ýerinden aşyp girýän ogrudyr, garakçydyr. <sup>2</sup> Gapydan girýän goýunlaryň çopandyryr. <sup>3</sup> Sakçy oňa gapyny açyp berýändir. Goýunlar çopanyň sesini eşidýändir. Çopan hem goýunlaryny atma-at çagyryp, olary daşaryk çykarýandyryr. <sup>4</sup> Goýunlaryny daşaryk çykarandan soň, olaryň öňünden ýöreyändir, onuň sesini tanaýan goýunlar bolsa onuň yzyna düşyändir. <sup>5</sup> Olar kesekiniň yzyna düşyän däldir, ondan gaçýandır, sebäbi kesekiniň sesini tanaýan däldirler». <sup>6</sup> Isa olara tysmal aýtdy, ýöne olar onuň manysyna düsünmediler. <sup>7</sup> Isa ýene-de olara şeýle diýdi: «Men size hakykatny aýdýaryn, Men goýunlaryň agylyna gapdyryr. <sup>8</sup> Men den öň gelenleriň ählisi ogrudyr, garakçydyr; ýöne goýunlar olary

\* <sup>9:35</sup> Hudaýyň Ogluna - iň gadymy golýazmalarda: «Ynsan Ogluna».

diňlemediler. <sup>9</sup> Men gapdyryr. Menden giren halas bolar. Ol girer, çykar, öri tapar. <sup>10</sup> Ogry diňe ogurlap öldürmek, heläk etmek üçin gelyändir. Emma Men olarda ýasaýyş bolsun, gurplý ýasaýyş bolsun diýip geldim. <sup>11</sup> Men gowy çopandyryr. Gowý çopan goýunlary üçin janyny pida edýändir. <sup>12</sup> Çopan däl-de, diňe hakyna tutulan adam bolsa möjegeňiň gelyänini görüp, goýunlar özüniňki bolmansoň, ola-ry taşlap gaçýandyryr. Möjek-de olary gapyp dargadýandyryr. <sup>13</sup> Çünkü ol hakyna tutulandyryr. Ol goýunlaryň gamyny iýmez. <sup>14</sup> Men gowy çopandyryr; Özümiňkileri tanaýandyryr, olar-da Meni tanaýandyryr. <sup>15</sup> Atamyň Meni, Meniň-de Atany tanaýyşym ýaly tanaýandyrlar. Men goýunlar üçin janyny pida edýärin. <sup>16</sup> Meniň bu agyldakylardan başşa-da goýunlarym bar. Men olary hem ýygnamalydyryr. Olar hem Meniň sesimi eşider. Onsoň bir süri, bir çopan bolar. <sup>17</sup> Jany-my gaýtadan almak üçin pida edýänligim sebäpli Ata Meni söýyar. <sup>18</sup> Janymy Menden hiç kim almaýar, Özüm pida edýärin. Meniň ony pida etmäge-de, ony gaýtadan almaga-da ygtýýarym bar. Men bu buýrugy Atamdan aldyrm». <sup>19</sup> Bu sözler sebäpli, ýehudylaryň arasyна ýene-de agzalalyk aralaşdy. <sup>20</sup> Olaryň köpüsü: «Ol jynly, Ol dälibärdir. Nämé üçin siz Ony diňleýärsiň?» diýdiler. <sup>21</sup> Başgalary bolsa: «Bular jynly adamyň aýtjak sözleri däl. Jyn körlerin gözünü açyp bilermi?» diýdiler.

#### *Ýehudylaryň imansyzlygy*

<sup>22</sup> Iýerusalimde ybadathananyň açylyşynyň ýyllyk baýramy bol- dy. Gyşdy. <sup>23</sup> Isa ybadathanada Süleýmanyň eýwanynda gezmeläp yördi. <sup>24</sup> Ýehudylar Onuň daşyna üýüşüp: «Sen haçana čenli bizi alasarmyk edip ýörjek? Mesih bolsaň, aýgyny aýt» diýdiler. <sup>25</sup> Isa olara şeýle jogap berdi: «Men size aýtdym, ýöne siz iman etmeyärsiňiz. Atamyň ady bilen eden işlerim Maňa gûwâlik edýär. <sup>26</sup> Ýöne siz iman etmeyärsiňiz, çünkü size aýdyşym ýaly, siz Meniň goýunlarymdan däl. <sup>27</sup> Meniň goýunlarym sesime gulak asýar, Men hem olary tanaýaryn, olar Meniň yzuma düşyärler. <sup>28</sup> Men olara ebedi ýasaýyş bererin. Olar asla heläk bolmaz, hiç kim olary Meniň elinden kakyp almaz. <sup>29</sup> Olary Maňa beren Atam hem meden uludyr. Atamyň elinden olary hiç kim alyp bilmez. <sup>30</sup> Atam İkimiz birdiris».

<sup>31</sup> Yéhudylar Ony daşlajak bolup, ýene ýerden daş aldylar. <sup>32</sup> Isa olara: «Men Atam tarapyndan size köp ýagşylyklar etdim. Bularyň hayýsysy üçin siz Meni daşlajak bolýarsyňz?» diýdi. <sup>33</sup> Yéhudylar Oňa: «Biz Seni ýagşy iş edýänligiň üçin däl, Hudaýa dil ýetirýänli- giň üçin, ýagny ynsan halyňa Özüni Hudaý saýýanlygyň üçin daşlajak bolýarsy» diýdiler. <sup>34</sup> Isa olara şeýle diýdi: «„Men aýtdym, siz taňrylarsyňz“ diýip, siziň kanunyňzda ýazylgy dälmi näme? <sup>35</sup> Mukaddes kanun özlerine Hudaýyň sözleri gelenleri taňrylar diýip atlandyran bolsa, şonuň bilen Ýazgy bozulmaýar ahyryn. <sup>36</sup> Şeýle bolsa, Men Hudaýyň Ogly diýyänim üçin siz Atanyň saýlap, dünýä iberen Adamyna näme üçin Hudaýa dil ýetirýär diýýärsiňiz? <sup>37</sup> Men Atamyň işlerini etmeyän bolsam, onda Maňa iman etmäň. <sup>38</sup> Eger-de ol işleri edýän bolsam, onda Maňa ynanmasaňyz-da, Atamyň Men- dedigini we Meniň Atadadygyny bilip, oňa göz ýetirer ýaly, edýän işlerime ynanyň». <sup>39</sup> Şonda Ony ýene tutmaga synanyşdylar, ýöne Isa olaryň ellerinden sypyp gitdi. <sup>40</sup> Isa ýene-de Iordanyň aňyrsyna, Ýahýanyň ozallar çokundyrýan ýerine baryp, şol ýerde galdy. <sup>41</sup> Köp adamlar Onuň ýanyна gelip: «Ýahýa hiç hili alamat görkezmedi, ýöne onuň bu Adam hakda aýdanlarynyň bary çyn eken» diýisdi- ler. <sup>42</sup> Şeýlelikde, köp adamlar ol ýerde Oňa iman etdi.

## 11-NJI BAP

### Lazaryň ölümü

<sup>1</sup> Merýem bilen onuň uýasy Martanyň obasy bolan Beýtaniýadan Lazar atly bir adam syrkawdy. <sup>2</sup> Merýem Rebbiň üstüne atyr ysly ýag çalyp, Onuň aýagyny öz saçы bilen süpürip guradan aýaldy. Onuň dogany Lazar syrkawdy. <sup>3</sup> Şeýlelikde, uýalar: «Ýa Reb, Se- niň söýän adamyň syrkaw ýatyr» diýip, Isa habar ýolladylar. <sup>4</sup> Isa muny eşidende: «Bu syrkawlyk ölüm üçin däl-de, Hudaýyň Ogly ol arkaly şöhratlanar ýaly, Hudaýyň şöhraty üçindir» diýdi. <sup>5</sup> Isa Martany, onuň uýasyny we Lazary gowy görýärdi. <sup>6</sup> Onuň syrkawdy- gyny eşidende, Isa şol bolýan ýerinde iki gün galdy. <sup>7</sup> Onsoň şägirtlerine: «Ýene Ýahuda gideliň» diýdi. <sup>8</sup> Şägirtleri Oňa: «Mugallym, ýehudylar Seni ýaňy daşlamaga synanyşdylar, Sen ýene-de şol ýere gitjek bolýarsyňmy?» diýdiler. <sup>9</sup> Isa olara şeýle jogap berdi:

«Gündizde on iki sagat bar dälmi? Gündiz gezýän adam büdremez, çünki ol bu dünýäniň nurunu görýändir. <sup>10</sup> Ýone adam gije gezse, büdrär, çünki onda nur ýokdur». <sup>11</sup> Soňra Isa olara: «Dostumuz Lazar uklap ýatyr, diňe şony oýarmak üçin barýaryn» diýdi. <sup>12</sup> Şägirtleri Oňa: «Ýa Reb, uklan bolsa sagalar» diýdiler. <sup>13</sup> Isa onuň öлendigi hakda gürرүn edýärdi, ýone olar adaty ukudyr öýdýärdiler. <sup>14</sup> Şeý- lelikde, Isa olara açygyny aýtdy: «Lazar ölüpdir. <sup>15</sup> Men siz iman edersiňiz diýip, şol ýerde bolmanlygyma siziň üçin şat, ýone indi onuň ýanyна gideliň». <sup>16</sup> Didimos (Ekiz) diýilýän şägirt Tomas ýol- daşlaryna: «Onuň bilen öler ýaly, biz-de gideliň» diýdi.

### Marta bilen Merýem ýas tutýar

<sup>17</sup> Isa gelende, Lazaryň gabyrda ýatanyna dört gün bolan eken. <sup>18</sup> Beýtaniýa İýerusalimden üç kilometre golaý uzakdady. <sup>19</sup> Do- ganlarynyň ölümü zerarly, Marta bilen Merýeme göwünlik berjek bolup, bu ýere köp ýehudy gelipdi. <sup>20</sup> Marta Isanyň gelýänini eşidip, Ony garşylamaga gitdi, Merýem bolsa öýde galdy. <sup>21</sup> Marta Isa: «Ýa Reb, Sen şu ýerde bolan bolsaň, doganym ölməzdi. <sup>22</sup> Häzir hem Hudaýdan näme dileseň, Onuň dilegiňi bitirjegini bilyärin» diýdi. <sup>23</sup> Isa oňa: «Doganyň direler» diýdi. <sup>24</sup> Marta bolsa: «Men ahyret günü boljak kyýamatda onuň direljegini bilyärin» diýdi. <sup>25</sup> Isa oňa şeýle diýdi: «Direliş-de, ýasaýýş-da Mendirin, Maňa iman eden ölse-de, ýasar. <sup>26</sup> Her bir ýasaýan we Maňa iman edýän asla ölməz. Sen muňa ynanýarsyňmy?» <sup>27</sup> Ol Oňa: «Hawa, ýa Reb, men Se niň Hudaýyň dünýä inen Ogly Mesihdigiňe iman etdim» diýdi. <sup>28</sup> Ol muny aýdyp, gitdi-de, uýasy Merýemi ýasyrynyk bilen çagyryp: «Mugallym şu ýerde, seni çagyryar» diýdi. <sup>29</sup> Merýem muny eşiden badyna tiz ýerinden turup, Isanyň ýanyна gitdi. <sup>30</sup> Isa entek oba bar- mandy, Ol heniz hem Martanyň garşylan ýerindedi. <sup>31</sup> Öýde Merýe- miň ýanynda bolup, oňa göwünlik berýän ýehudylar onuň howul-ha- lat ýerinden turup, çykyp gidenini gorenlerinde, aglamak üçin gab- ra tarap barýandır öýdüp, onuň yzyndan gitdiler. <sup>32</sup> Merýem Isanyň duran ýerine gelende, Ony gördü, Onuň aýagyna ýkylyp: «Ýa Reb, Sen şu ýerde bolan bolsaň, doganym ölməzdi» diýdi. <sup>33</sup> Isa onuň we onuň bilen bile gelen ýehudylaryň aglaýanyň görrende,

cuňnur gynanyp, ýüregi gyýyldy. <sup>34</sup> Ol: «Ony nirede jaýladyňyz?» diýip sorady. Oňa: «Ýa Reb, bar-da, Özün göräý» diýidiler. <sup>35</sup> Isa aglady. <sup>36</sup> Yehudylar: «Ol ony, gör, nähili söýyän eken!» diýişdiler. <sup>37</sup> Käbirleri bolsa: «Körün gözünü açan bu Adam mu nuň-da olmezligi üçin bir zat edip bil mezmid?» diýişdiler.

*Isa Lazary direldýär*

<sup>38</sup> Sol wagt Isa ýene-de gynanyp, gabryň yanyna bardy. Gabyr bir gowakdy, onuň agzyna bolsa daş goýupdylar. <sup>39</sup> Isa: «Daşy aýryň» diýdi. Merhumyň úyasy Marta Oňa: «Ýa Reb, ol in di porsandyr, onuň gabyrda ýatanyna dört gün boldy» diýdi. <sup>40</sup> Isa oňa: «Men saňa „Iman etseň, Hudaýyň şöhratyny görersiň“ diýimedimmi?» diýdi. <sup>41</sup> Şeýlelikde, daşy aýyrdylar. Isa gözünü Göge dikip, şeýle diýdi: «Eý Ata, dilegimi eşideniň üçin Saňa şükür edýarin. <sup>42</sup> Meni hemiše eşidýändigiň bilýärin, ýöne Men muny töwerek-däki halayk sebäpli, Meni Seniň iberendigiňe ynansynlar diýip aýtdym». <sup>43</sup> Şu sözlerden soň Ol gaty ses bilen: «Lazar, daşaryk çyk!» diýip gygyrdy. <sup>44</sup> Elleri, aýaklary kepene dolanan, yüzü ýaglyk bilen saralan öli gabyrdan çykdy. Isa olara: «Onuň daňylaryny çözün-de, goýberiň, gitsin» diýdi.

*Isany öldürmek barada dildüwşük*

<sup>45</sup> Şeýlelikde, Merýemiň yanyna gelen, Isanyň eden işini gören ýehudylaryň köpüsi Oňa iman etdiler. <sup>46</sup> Birnäçesi bolsa baryp, Isanyň edenlerini fariseýlere aýtdylar. <sup>47</sup> Onsoň baş ruhanylardyr fariseýler mejlis çagyryp, şeýle diýidiler: «Näme etmeli? Bu Adam köp alamat görkezýär. <sup>48</sup> Oňa ýol bersek, onda hemmeler Oňa iman eder, rimliler hem gelip, ýurdumazy-da, halkumazy-da eyelär». <sup>49</sup> Olaryň biri, sol ýyl baş ruhany bolan Kayafa olara: «Siz hiç zady bilmeýärsiňiz. <sup>50</sup> Ähli halkyň heläk bolmagynyň deregine bir adamýň halk üçin ölmeginiň bize\* peýdalydgyna düşünmeýärsiňiz» diýdi. <sup>51</sup> Ol muny öz-özünden aýtman, eýsem, sol ýyl baş ruhany bolanlygyndan, Isanyň halk üçin ölçegini pygamberlik edip aýtdy.

\* 11:50 Bize - iň gadamy golýazmalarda: «size».

<sup>52</sup> Ol diňe halk üçin hem däl-de, Hudaýyň dagynık perzentlerini birleşdirmek üçin hem ölmelidi. <sup>53</sup> Şeýlelikde, şol günden başlap, Ony öldürmegi ýureklerine düwdüler. <sup>54</sup> Sondan soň Isa ýehudylaryň arasında aç-açan gezmän, ol ýerden çöllüğin gyrasyndaky Efraim diýen şahere gidip, şägirtleri bilen bile şol ýerde galdy. <sup>55</sup> Yehudylaryň Pesah baýramy ýakynlapdy. Ýurduň ähli künjeklerinden gelen köp adamlar Pesahdan öň özlerini tâmizlemek üçin Iýerusalime gelipdiler. <sup>56</sup> Olar Isany agtaryardylar, ybadathanada durkalar biri-birlerine: «Näme diýýärsiňiz, Ol baýrama gelmez-mikä?» diýişyärdiler. <sup>57</sup> Baş ruhanylар bilen fariseýler Ony tutmak üçin Onuň nirededigini kim bilyän bolsa, görkezsün diýip buýruk beripdiler.

**12-NJI BAP**

*Isa Beytaniýada*

<sup>1</sup> Isa Pesahdan alty gün öň Beýtaniýa bardy. Ölen we Isa tarapyndan direldilen Lazar şol ýerde ýasaýardy. <sup>2</sup> Ol ýerde Isanyň hâtýrasyna nahar berildi. Marta hyzmat edýärdi, Lazar bolsa Isa bilen saçak başynda oturanlaryň biridi. <sup>3</sup> Onsoň Merýem bir gadak gymmat bahaly nardyň sap-arasssa ýagyny alyp, Isanyň aýagyna çaldy, saçы bilen süpürip guratdy. Öyüň içi ýagyň ýakymly sysyndan doldy. <sup>4</sup> Sol wagt Onuň şägirtleriniň biri, Oňa hayýnlyk etmegi ýüreğine düwen Simunyň oglu Iuda Iskariot: <sup>5</sup> «Näme üçin bu ýag üç yüz dinara satylyp, garyplara berilmedi?» diýdi. <sup>6</sup> Ol muny garyplaryň gamyny iýýänligi üçin däl-de, öz ogrulygy üçin aýdýardı. Çünkü olaryň pul torbasyny göteren bolup, näme berilse, özi alyp yördi. <sup>7</sup> Emma Isa şeýle diýdi: «Naçara degmän, ol muny Meniň jaýlanjak günüm üçin saklady. <sup>8</sup> Çünkü garyplar hemiše siziň ýanyňzda bolar, ýone Men hemiše siziň ýanyňzda bolmaryn». <sup>9</sup> Yehudylardan bir uly märeke Isanyň ol ýerededigini eşidip, diňe bir Isany däl, eýsem, Onuň ölümdeñ direlden Lazary-da görmäge geldiler. <sup>10</sup> Baş ruhanylار Lazarý-da öldürmegi maslahatlaşypdylar. <sup>11</sup> Çünkü ol sebäpli köp ýehudylar Isa iman edýärdiler.

*Isanyň Iýerusalime girişi*

<sup>12</sup> Ertesi gün baýrama gelen köp halaýyk Isanyň Iýerusalime gelýänini eşidende, <sup>13</sup> hurma şahalaryny alyp, Ony garşylamaga çykdy. Adamlar: «Hosanna! Rebbiň adyndan gelýän Ysraýyl patyşasy gutly bolsun!» diýip gygyryşdylar. <sup>14-15</sup> «Gorkma, ey Sion gyzy! Ine, seniň patyaşan tayħara münüp gelýär» diýip, Ýazgyda ýazylyşy ýaly, Isa bir taýħar tapyp, oña mündi. <sup>16</sup> Şägirtleri ilki bu zatlara düşünmediler, ýöne bularyň Ol hakda ýazylandygы we bu zatlary Oňa özleriniň edendigi Isa şöhratlandyrylandan soň ýatlaryna düşdi. <sup>17</sup> Indi Isanyň Lazary gabyrdan çagyryp, ony ölümden direlden mahaly ýanynda bolan halaýyk güwā geçyärdi. <sup>18</sup> Onuň bu alamaty görkezeňini eşiden halaýyk-da, bu sebäpden Ony garşylamaga çykdy. <sup>19</sup> Şeylelikde, fariseýler: «Görün, hiç zada peýdaňyz degmeyär, ine, ähli dünýä Onuň yzyna eýerdi!» diýışyärdiler.

*Isa öljegini öňünden aýdýar*

<sup>20</sup> Baýramda ybadat etmäge Iýerusalime gelenleriň arasynda birnäçe grek-de bardy. <sup>21</sup> Olar Jeliläniň Betsaýda şäherinden bolan Filipusyň ýanyná gelip: «Eý aga, biz Isany görmek isleýäris» diýip, ondan haýış etdiler. <sup>22</sup> Filipus hem muny Andreasa aýtdy. Onson Andreas bilen Filipus ikisi baryp, Isa aýtdylar. <sup>23</sup> Isa olara şeýle jogap berdi: «Ynsan Oglunyň şöhratlanmaly wagty geldi. <sup>24</sup> Men size hakykatyny aýdýaryn, bugday dänesi ýere gaçyp ölmese, ýalñyz galar, ýöne öläýse, köp hasyl berer. <sup>25</sup> Janyny söýyän ony ýitirýändir, bu dünýäde janyny ýigrenyän bolsa ony ebedi ýasaýyş üçin saklayändyr. <sup>26</sup> Maňa hyzmat etjek adam yzyma eyersin. Men nirede bolsam, Meniň hyzmatkärim-de şol ýerde bolar. Maňa hyzmat edeni Atam hormatlar. <sup>27</sup> Házır Meniň ýüregim gysýar. Men näme diýeyin? „Eý Ata, Meni şu pursatdan halas et“ diýeyinmi? Men bu pursata şonuň üçin geldim ahyryn. <sup>28</sup> Eý Ata, adyň şöhratlandyr». Sonda Gökden: «Men adymy şöhratlandyrdym we ýene-de şöhratlandyrarın» diýen ses geldi. <sup>29</sup> Muny eşiden ol ýerdäki halaýyk: «Gök gürledi» diýdi; başgalary bolsa: «Onuň bilen bir perişde gepleşdi» diýdiler. <sup>30</sup> Isa olara şeýle jogap berdi: «Bu ses Meniň üçin

däl-de, siziň üçin geldi. <sup>31</sup> Indi bu dünýäniň höküm wagty boldy. Bu dünýäniň Hökümdary indi kowlup çykarylар. <sup>32</sup> Yerden ýokary gösterilenimde, Men ähli ynsanlary Özüme çekerin». <sup>33</sup> Isa muny nähili ölüm bilen öljebine yşarat edip aýtdy. <sup>34</sup> Indi: «Biz Mesihin ebedi galjagyny Mukaddes Kanundan eşitdik, Sen nähili „Ynsan Ogly ýokary gösterilmelidir“ diýýärsiň? Bu Ynsan Ogly diýýäniň kim?» diýip, halaýyk Ondan sorady. <sup>35</sup> Isa olara şeýle jogap berdi: «Ýene biraz wagtlap nur siziň araňyzda bolar. Nur barka, geziň, üstüňizi tümlük basaýmasyn, çünki tümlükde gezýän özünüň nirä barýanyny bilýän däldir. <sup>36</sup> Nuruň ogullary bolmak üçin, nuruňz barka nura iman ediň». Isa bulary aýdansoň, olaryň ýanyndan gi-dip gizlendi.

*Ýehudylaryň kesirligi*

<sup>37</sup> Yöne Isa olaryň gözleriniň alnynda şunça alamat görkezen hem bolsa, olar Oňa iman et mediler. <sup>38</sup> Çünki İsaýa pygamberiň: «Ya Reb, biziň beren habarymyza kim ynandy? Rebbiň gudratly goly kime göründi?» diýen sözleri berjaý bolmalydy. <sup>39</sup> Olar şu se-bäpden iman edip bilmeýärdiler, çünki İsaýa ýene-de şeýle diýipdi: <sup>40</sup> «Hudaý olaryň gözlerini kör etdi, yüreklerini gatatdy. Beýle bolmadyk bolsa, olar görerdiler, yürekleri bilen syzardylar we Maňa tarap öwrülerdiler. Men bolsa olara şypa bererdim». <sup>41</sup> İsaýa Isanyň şöhratyny görüp, bulary Ol hakda aýdypdyr. <sup>42</sup> Muňa garamazdan, başlyklaryň köpüsü Oňa iman etdiler, ýöne welin sinagogadan kowulmazlyk üçin, fariseýler zerarly, Ony ykrar etmediler. <sup>43</sup> Çünki olar ynsanlaryň öwgüsini Hudaýyň öwgüsinden gowy gördüler. <sup>44</sup> Isa bolsa gygyryp şeýle diýdi: «Maňa iman edýän Maňa däl-de, Meni Iberene iman edýändir. <sup>45</sup> Meni görüyän, Meni Ibereni-de gör-yändir. <sup>46</sup> Maňa iman edýänleriň garaňkylykda galmazlary ýaly, Men dünýä nur bolup geldim. <sup>47</sup> Sözlerimi eşidip, olary tutmadyk adamyn üstününden hem Men höküm çykarmaryn. Çünki Men dünýäniň üstününden höküm çykarmaga däl-de, ony halas etmäge geldim. <sup>48</sup> Meni ret edip, sözlerimi kabul etmeýäniň üstününden höküm çy-karjak bardyr; Meniň aýdan sözüm ahyret günü ony höküm eder. <sup>49</sup> Çünki Men Öz-Özümden geplemedim. Näme aýtmalydygymy,

náme sózlemelidigimi Özümi iberen Ata Maňa buýurdy.<sup>50</sup> Onuň buýrugynyň ebedi ýasaýyşdygyny Men bilyärin. Šoňa görä, Ata Maňa náme buýuran bolsa, Men diňe şony aýdýaryn».

### 13-NJI BAP

#### *Isa ságirtleriniň aýagyny ýuwýar*

<sup>1</sup> Pesah baýramynyr öň ýanyndaky gündi. Özüniň bu dünýe bilen hoşlaşmaly we Atanyň ýanyna gitmeli sagadynyň gelendigini Isa bilyärdi. Özüniňkileri bu dünýede nähili söyen bolsa, Ol olary iň soňky deme çenli hem hut şonuň ýaly söydi.

<sup>2</sup> Agşam nahary çagydy. Isa haýynlyk etmegi Simunyň oglı Iuda Iskariotyň ýüregine iblis eýyäm guýupdy.<sup>3</sup> Atanyň ähli zady Öz eline berendigini, Özüniň Hudáýdan gelip, Hudáya gatyjakdygyny Isa bildi.<sup>4</sup> Nahar başyndan turup, donuny çykardy-da, bir ýaglyk bilen Ol bilini guşady.<sup>5</sup> Onsoň bir legene suw guýdy-da, şágirtleriň aýaklaryny ýuwup, guşanan ýaglygy bilen olary süpürmäge durdy.<sup>6</sup> Ol Simun Petrusyň ýanyna gelende, Petrus Isa garap: «Ýa Reb, meniň aýagymy Sen ýuw maly bolduňmy?» diýdi.<sup>7</sup> Isa oňa: «Meniň edýän işimi sen entek bilmersiň, oňa sen soň düşünersiň» diýdi.<sup>8</sup> Petrus Oňa: «Men aýagymy Saňa asla ýuwdurmalaryn» diýdi. Emma Isa oňa: «Men seni ýuwmamasam, onda Meniň bilen üleşiň bolmaz» diýip jogap berdi.<sup>9</sup> Simun Petrus Oňa: «Ýa Reb, onda diňe aýagymy däl, elimi-de, başy-my-da ýuw» diýdi.<sup>10</sup> Isa oňa: «Ýuwnan adamyň diňe aýagyny ýuwmakdan başga hajaty ýokdur, ol bütinley tâmizdir. Siz hem tâmiziňiz, ýone hemmâňiz däl» diýdi.<sup>11</sup> Çünki Ol Özüne haýynlyk etjegiň kimdigini bilyärdi. Şonuň üçin-de «Hemmâňiz tâmiz däl» diýipdi.

<sup>12</sup> Olaryň aýaklaryny ýuwup bolanyndan soň, donuny geýdi-de, Ol ýene saçak başynda oturdy we olara şeýle diýdi: «Size náme edenime düşünýärsiňizmi?<sup>13</sup> Siz Maňa „Mugallym“ we „Reb“ diýip, dogry edýärsiňiz, sebäbi Men şolduryň.<sup>14</sup> Men Reb we Mugallym bolup, siziň aýagyňzy ýuwan bolsam, onda siz-de biri-biriňiziň aýagyny ýuwmalysyňz.<sup>15</sup> Çünki siz-de Meniň size edişim ýaly edersiňiz diýip, Men size görelde görkezdim.<sup>16</sup> Hakykatdan-da,

Men size dogrusyny aýdýaryn, gul agasyndan uly däldir, iberilen-de ony iberenden uly däldir.<sup>17</sup> Bu zatlary bilyändigiňize görä, olary berjaý etseňiz, bagtly bolarsyňz.

#### *Isa hyýanat edilmegi*

<sup>18</sup> Siziň hemmâňiz hakda aýtmayıryn, Men Öz saýlap-seçenleri mi bilyärin, ýöne „Meniň bilen çörek iýen maňa el galдыrdы“<sup>19</sup> diýen Ýazgy berjaý bolmalydyr.<sup>20</sup> Men muny size boljak wakadan öñinçä, şol waka yüze çykan wagtynda, Meniň şol aýdýanymdygyma iman etmegiňiz üçin aýdýaryn.<sup>21</sup> Hakykatdan-da, Men size dogrusyny aýdýaryn. Meniň iberen adamymy kabul eden Meni kabul edýändir, Meni kabul eden bolsa, Meni Ibereni kabul edýändir.<sup>22</sup> Isa bu zatlary aýdandan soň, ýüregi gyýlyp, güwälük edip: «Hakykatdan-da, Men size dogrusyny aýdýaryn, siziň içiňizden biri Maňa haýynlyk eder» diýdi.<sup>23</sup> Şágirtleri Onuň muny kime kakdyryp aýdýanyny bilmän, aljyraňnylyk bilen biri-birlerine seredişdiler.<sup>24</sup> Şágirtlerden biri saçak başynda Isanyň döşüne ýaplanyp ýatyrdy. Isa ony gowy görýärdi.<sup>25</sup> Simun Petrus Onuň kime kakdyryp aýdýanyny soramagy ýaňky şágırde ümledi.<sup>26</sup> Isanyň döşüne ýaplanyp ýatan Oňa: «Ýa Reb, ol kim?» diýdi.<sup>27</sup> «Şu çöregi tabaga batryryp kime bersem, şoldur» diýip, Isa jogap berdi. Onsoň Ol çöregi tabaga batryrdy-da, ony Simunyň oglı Iuda Iskariota berdi.<sup>28</sup> Çöregi alan bädyna, Iudanyň içine iblis girdi. Isa oňa: «Náme etjek bolsaň, tiz et» diýdi.<sup>29</sup> Muny Isanyň oňa náme üçin aýdanyna oturanlaryň hiç biri düşünmedi.<sup>30</sup> Pul torba Iudada bolansoň käbirleri Isa oňa «Baýram üçin bize gerek zatlary satyn al» ýa «Garyplara biraz paýla» diýyändir öýtdüler.<sup>31</sup> Iuda çöregi aldy-da, derrew daşaryk çykdı. Gijelikdi.

#### *Täze tabşyryk*

<sup>31</sup> Ol çykanda, Isa şeýle diýdi: «Ine, indi Ynsan Ogly şöhratlanypyldy, Ol arkaly Hudáý-da şöhratlandyryldy.<sup>32</sup> Hudáý Onda şöhratlansa, Hudáý-da Ony Özünde şöhratlandyrar, hawa, Ony derrew

\* 13:18 *El galдыrdы* - grekçede: «ökje galдыrdы».

şöhratlandyrar. <sup>33</sup> Çagalar, Men indi siziň bilen uzak wagt bolmarn. Siz Meni agtararsyňz, ýöne ýehudylara: „Meniň gitjek ýerime siz baryp bilmersiňiz“ diýenimi indi size-de aýdýaryn. <sup>34</sup> Size bir täze tabşyryk berýarin: biri-biriňizi söyüň, Meniň sizi söyüşüm ýaly, siz-de biri-biriňizi söyüň. <sup>35</sup> Biri-biriňize söýgiňiz bolsa, siziň Meniň şägirdimdiginiži hemmeler biler».

*Petrusyň Isany inkär etjekdigi öňünden aýdylýar*

<sup>36</sup> Simun Petrus Oňa: «Ýa Reb, Sen niřä barýarsyň?» diýdi. Isa oňa: «Sen Meniň bilen hazır gidip bilmersiň, ýone soň baryp biler-ſiň» diýip jogap berdi. <sup>37</sup> Petrus Oňa: «Ýa Reb, näme üçin men Se-niň bilen hazır gidip bilmerin? Men Seňiň üçin janymy-da pida ederin» diýdi. <sup>38</sup> Isa oňa şeýle jogap berdi: «Meniň üçin janyň pi-da edersiňmi? Hakykatdan-da, Men saňa dogrusyny aýdýaryn, ho-raz gygyrmazdan öň, sen Meni üç gezek inkär edersiň.

**14-NJI BAP**

*Isa - Hudaýa gidýän ýol*

<sup>1</sup> Ýüregiňiz gysmasyn. Hudaýa iman ediň, Maňa iman ediň. <sup>2</sup> Ata-nyň öýünde mesgenler köpdür; şeýle bolmasa, Men size „Ýer taý-ýarlamaǵa barýaryn“ diýermidim? <sup>3</sup> Gidip ýer taýýarlanymdan soň, siziň hem Öz ýanymda bolmagyňz üçin ýene gelip, sizi Özüm bi-len alyp giderin. <sup>4</sup> Siz Meniň niřä barýanymy, ýoly bilýänsiňiz». <sup>5</sup> Tomas Oňa: «Ýa Reb, biz Seňiň niřä barýanyň bilmeýaris, ýoly nädip bileli?» diýdi. <sup>6</sup> Isa oňa şeýle diýdi: «Men - ýol, hakykat we ýasaýyşdyryň, Mensiz hiç kim Ata baryp bilmez. <sup>7</sup> Meni tanasaňyz, Atamy-da tanarsyňz. Siz mundan beyläk Ony tanaýarsyňz, Ony gördüňiz». <sup>8</sup> Filippus Oňa: «Ýa Reb, Atany bize görkez, bize şol bolýar» diýdi. <sup>9</sup> Isa oňa şeýle diýdi: «Eý Filippus, Men siziň bilen şeýle köp wagt bolsam-da, Meni tanamadyňmy? Meni gören Ata-ny-da görendir. Seňiň „Atany bize görkez“ diýmäň näme? <sup>10</sup> Meniň Atadadygyma, Atanyň hem Mendedigine sen iman et meýärsiň-mi? Men size aýdýan sözlerimi Öz-Özümden aytmaýaryn, Mende ýasaýan Ata Öz işlerini edýär. <sup>11</sup> Meniň Atadadygyma, Atanyň-da Mendedigine iman ediň; hiç bolmanda, eden işlerim üçin Maňa iman

ediň. <sup>12</sup> Men size hakykatyny aýdýaryn, Maňa iman eden Meniň bitiren işlerimi-de bitirer, bulardan has ulularyny-da eder, çünkü Men Atama barýaryn. <sup>13</sup> Atam Ogulda şöhratlanar ýaly, Meniň adym bilen näme dileseňiz, dilegiňizi bitirerin. <sup>14</sup> Meniň adym bilen bir zat dileseňiz, berjaý ederin.

*Mukaddes Ruh wadası*

<sup>15</sup> Meni söýyän bolsaňyz, buýrukrarymy berjaý ediň. <sup>16</sup> Men-de Atama ýalbararyn, Ol size, hemiše siziň bilen bolar ýaly, başga bir Göwünlik Beriji, ýagny Hakykat Ruhuny berer. <sup>17</sup> Hakykat Ruhu-ny dünýä kabul edip bilmez, çünkü dünýä Ony ne görýär, ne-de ta-naýar. Ýone siz Ony tanaýarsyňz, çünkü Ol siziň araňyza ýaşa-ýar we siziň içiňizde bolar. <sup>18</sup> Men sizi ýetim goýmaryn, ýanyňzya gaýdyp gelerin. <sup>19</sup> Az salymdan soň dünýä Meni görmez, ýone siz görersiňiz, çünkü Men ýaşaýaryn, siz-de ýaşarsyňz. <sup>20</sup> Şol gün Meniň Atamadadygymy, siziň hem Mendediginiži, Meniň-de sizde-digimi bilersiňiz. <sup>21</sup> Meniň buýrukrarymy tutup, olary berjaý edýän Meni söýyändir. Meni söýyäni Atam-da söyer. Men-de ony söye-rin we oňa görnerin». <sup>22</sup> «Ýa Reb, Sen Özüni dünýä däl-de, bize görkezmek isleyärsiň welin, bu nähili bolýar?» diýip, Iuda (Iskariot däl) Ondan sorady. <sup>23</sup> Isa oňa şeýle jogap berdi: «Kim Meni söýyän bolsa, sözümi tutar. Atam-da ony söyer, biz oňa baryp, ýanyn-da mesgen tutarys. <sup>24</sup> Meni söýmeýän Meniň sözümi tutmaz. Siziň bu eşidýän sözleriň Meniňki däl-de, Meni iberen Atanyňkydyr. <sup>25</sup> Men bu zatlary size Özüm ýanyňzdakam aýdýaryn. <sup>26</sup> Meniň adymdan Atanyň iberjek Göwünlik Berijisi - Mukaddes Ruh size ähli zady övreder, Meniň aýdan ähli zatlarymy ýadyňza salar. <sup>27</sup> Men size parahatlyk goýup barýaryn, Öz parahatlygymy size berýarin. Men muny, dünýäniň berşi ýaly bermeýärin. Ýüregiňiz gysmasyn, gorkmaň. <sup>28</sup> „Men barýaryn, ýone ýanyňza öwrülip gele-rin“ diýenimi eşitdiňiz. Meni söýyän bolsaňyz, Meniň Atanyň ýanya-nya gidýänligime şatlanardyňz, çünkü Ata Menden beýikdir. <sup>29</sup> Men muny size bolan wagty iman edersiňiz diýip, bolmazyndan öň aýt-dym. <sup>30</sup> Maňa indi siziň bilen gepleşere köp wagt gal mady, çünkü bu dünýäniň hökümdary gelýär. Onuň Men barada erk-ygtyýary

ýokdur.<sup>31</sup> Ýöne Meniň Atany söýyänligimi, Ata Maňa nähili tabşyryk beren bolsa, şony berjaý edýänligimi dünýä bilmelidir. Turuň, bu ýerden gideliň.

### 15-NJI BAP

#### *Üzüm agajy we şahalar*

<sup>1</sup> Men hakyky üzüm agajdyryň, Atam bagbandyr. <sup>2</sup> Mendäki miwe bermeýän her bir şahany Ol keser, miwe berýänini bolsa has-da köp miwe bersin diýip timarlar, tämizlär. <sup>3</sup> Meniň size aýdan sözüm arkaly siz indi tämizsiňiz. <sup>4</sup> Siz Mende galyň, Men hem sizde galaýyn. Üzüm agajyndan aýrylan şahanyň öz-özünden miwe berip bilmeýşı ýaly, Menden aýrylsaňyz, siz hem miwe berip bilmersiňiz. <sup>5</sup> Men üzüm agajdyryň, siz şahalarsyňyz. Kim Mende galýan bolsa we Men kimde galýan bolsam, ol bol miwe berer. Siz Menden üzne hiç zat edip bilmersiňiz. <sup>6</sup> Kim Mende galmasa, şaha kimin kesilip taşlanar, gurar. Olary ýygnaşdyryp, oda atarlar, olar hem ýanar. <sup>7</sup> Siz Mende galsaňyz, Meniň sózlerim sizde galsa, islân dilegiňiz biter. <sup>8</sup> Siziň köp miwe bermegiňiz bilen Atam şöhratlanar. Şeýlelikde, siz Meniň saçgirtlerim bolarsyňyz. <sup>9</sup> Atamyň Özümi söýşi ýaly, Men-de sizi söydüm. Meniň sóygimde galyň. <sup>10</sup> Meniň Atamyň buýruklyrny berjaý edip, Onuň sóygusinde galyşym ýaly, siz hem buýruklyrny berjaý etseňiz, Meniň sóygimde galarsyňyz. <sup>11</sup> Size bu zatlary Meniň şatlygym sizde bolsun we şatlygyňyz doly bolsun diýip aýtdym. <sup>12</sup> Meniň buýrugym şu: biri-biriňizi Meniň sizi sóyşum ýaly söýün. <sup>13</sup> Bir adamýň öz dostlary üçin janyny pi-da etmeginden uly sóygi hiç kimde ýokdur. <sup>14</sup> Meniň özüňize buýranymy berjaý etseňiz, Maňa dostsuňyz. <sup>15</sup> Mundan beýlák Men size gul diýmerin, çünkü gul agasynyň näme edýänini bilyän däldir. Men size dost diýdim, çünkü Atadan eşiňen ähli zatlarymy size aýtdym. <sup>16</sup> Siz Meni saýlamadyňyz, Men sizi saýladym, gidip, miwe öndüriň we miwâňiz uzak galsyn diýip, sizi wezipä belledim. Şeýlelikde, Meniň adym bilen Atadan näme dileseňiz, Ol size berer. <sup>17</sup> Meniň size buýrugym şu: biri-biriňizi söýün.

#### *Dünýäniň ýigrentgisi*

<sup>18</sup> Dünýä sizi ýigrense, onuň sizden öň Meni ýigrenendigini biliň. <sup>19</sup> Dünýäden bolan bolsaňyz, dünýä sizi özünüňkiler kimin söýerde. Ýone dünýäden däldigiňiz üçin, Meniň sizi dünýäden saýlap alanlygym üçin, ine, suňuň üçin dünýä sizi ýigrenyär. <sup>20</sup> Meniň size „Gul öz agasyndan uly däldir“ diýen sözümi ýada salyň. Olar Meni yzarlan bolsalar, onda sizi-de yzarlarlar. Meniň sözümi tutan bolsalar, siziňkini-de tutarlar. <sup>21</sup> Olar size bu zatlaryň ählisini Meniň adym sebäpli ederler, çünkü olar Meni Ibereni tanamaýarlar. <sup>22</sup> Men gelip, olara aýtmadyk bolsadym, onda günäleri bolmazdy, ýone indi günäleri üçin ötünçleri ýokdur. <sup>23</sup> Meni ýigrenyän Meniň Atamy-da ýigrenyändir. <sup>24</sup> Men başgasynyň etmedik işlerini olaryň arasynda etmedik bolsam, onda günäleri bolmazdy, ýone indi görüp, hem Meni, hem-de Atamy ýigrendiler. <sup>25</sup> Kanunlarynda: „Meni nähak ýigrendiler“ diýip ýazylan söz berjaý bolmalydyr. <sup>26</sup> Atadan size iberilik Göwünlük Berijim, ýagny Atadan çykan Hakykat Ruhy gelende, Men hakda güwälük eder. <sup>27</sup> Siz-de güwälük edersiňiz, çünkü başdan Meniň bilen bilediňiz.

### 16-NJY BAP

<sup>1</sup> Bu zatlary size aldanyp, ýoldan çykmaýlygyňız üçin aýtdym. <sup>2</sup> Sizi sinagogaldan kowarlar. Hawa, sizi öldüren her kesiň şeytmek bilen Hudaya hyzmat edýändirin öýtjek wagty geler. <sup>3</sup> Bu işleri ederler, sebäbi olar ne Atany, ne-de Meni tanaýarlar. <sup>4</sup> Ýone Men bulary özüňize aýdandygym wagty gelende ýatlarsyňyz diýip aýtdym. Özüm ýanyňzda bolanym üçin size bu zatlary başda aýtmandym.

#### *Mukaddes Ruhuň işleyi*

<sup>5</sup> Indi bolsa Men Özümi Iberene barýaryn. Sizden hiç kim „Nirä barýarsyň?“ diýip soramaýar. <sup>6</sup> Ýone bu zatlary aýdanym üçin sizin ýüregiňiz gaýgydan dolandyr. <sup>7</sup> Muňa garamazdan, Men size hakykaty sózleyärin: Meniň gitmegim size peýdadır, Men gitmesem, Göwünlük Beriji size gelmez, gitsem welin, Ony size ibere-rin. <sup>8</sup> Ol gelende, günüä, dogrulyk we höküm babatda dünýäniň

ýalňyşandygyny aýan eder. <sup>9</sup> Gündä babatda olaryňky nädogry, çünkü Maňa iman etmeyärler. <sup>10</sup> Dogrulyk babatda-da olaryňky nädogry, çünkü Men Atama barýaryn, mundan beýlak Meni görmersiňiz. <sup>11</sup> Höküm babatda-da olaryňky nädogry, çünkü bu dünýäniň hökümdary höküm edilendir. <sup>12</sup> Size aýtjak ýene köp zatlarym bar, ýöne häzir siz olary göterip bilmersiňiz. <sup>13</sup> Emma Hakykat Ruhy gelende, Ol size bütin hakykata tarap ýol görkezer, çünkü Ol Öz-Özünden aýtmaz, näme eşitse, şony aýan eder, geljek zatlary size bildirer. <sup>14</sup> Meni şöhratlandyrar, çünkü Ol Meniňkiden alyp, size bildirer. <sup>15</sup> Atamyň nämesi bar bolsa Meniňkidir. Şuňa görä-de, Meniňkiden alyp, size bildirer diýyarin. <sup>16</sup> Az wagtdan soň Meni görmersiňiz, ýene az wagtdan soň Meni görersiňiz, çünkü Men Atama barýaryn».

#### *Gaýgyňyz şatlyga öwrüler*

<sup>17</sup> Şonda Isanyň şägirtleriniň käbirleri biri-birine şeýle diýdiler: «Onuň „Az wagtdan soň Meni görmersiňiz, ýene az wagtdan soň Meni görersiňiz“, „Atama baryaryn“ diýenine nähili düşünmelikä? <sup>18</sup> Az wagtdan soň diýdigi nämekä? Onuň aýdýanyна biz düşünmeýäris». <sup>19</sup> Isa Özüne sorag bermek isleýändiklerini bilip şeýle diýdi: «Az wagtdan soň Meni görmersiňiz, ýene az wagtdan soň Meni görersiňiz diýyänim üçin biri-biriňize sorag berýärsiňizmi? <sup>20</sup> Hakykatdan-da, Men size dogrusyny aýdýaryn, siz möňňürip aglarsyňyz, dünýä bolsa şatlanar. Siz gaýylanarsyňyz, ýöne gaýgyňyz şatlyga öwrüler. <sup>21</sup> Aýal dogurjak wagty gam-gussa çekýändir, çünkü sagady gelendir, ýöne dogranýandan soň, ol bir adamýň dünýä inendiginiň şatlygy bilen gaýgy-gussany unudar. <sup>22</sup> Siz barada hem şeýle, siziň-de häzir gaýgyňyz bar, emma Men sizi ýene gorerin, göwnüňiz galkynar, hiç kim şatlygyňzy sizden almaz. <sup>23</sup> Şol gün Men-den hiç zat soramarsyňz. Hakykatdan-da, Men size dogrusyny aýdýaryn, Atadan näme dileseňiz, Meniň adymyň hatyrasyna Ol ony size berer. <sup>24</sup> Şu wagta çenli siz Meniň adymdan hiç zat dilemediňiz. Diläň, alarsyňyz, şatlygyňyz dolup-daşar. <sup>25</sup> Men bu zatlary size tysallar bilen aýtdym, ýöne wagt geler, Men tysallar bilen geplemän, Ata barada aç-açan gürrüň bererin. <sup>26</sup> Şol gün Meniň adym bilen dilärsiňiz. Men siziň üçin Atadan dilärin diýmeyärin.

<sup>27</sup> Çünkü Atanyň Özi sizi söýyär, sebäbi, siz Meni söýärsiňiz, Meniň Atadan gelendigime iman edýärsiňiz. <sup>28</sup> Men Atadan çykyp, dünýä geldim. Indi bolsa dünýäni terk edip, Ata barýaryn». <sup>29</sup> Onuň şägirtleri şeýle diýdiler: «Ine, indi Sen hiç bir tymsalsyz, açık sözleyärsiň. <sup>30</sup> Biz Seniň ähli zatlary bilyändigiň indi bilyäris, hiç ki-min Senden soramagyna zerurlyk ýok. Şuňa görä-de, Seniň Hudaydan gelendigiňe iman edýäris». <sup>31</sup> Isa olara şeýle diýdi: «Indi iman edýärsiňizmi? <sup>32</sup> Ine, wagt geler, hawa, geldi hem, ähliňiz öyüni-ze-iliňize dagap gidersiňiz, Meni ýeke galdyrarsyňz. Yöne Men ýeke däldirin, çünkü Ata Meniň bilendir. <sup>33</sup> Bu zatlary Mende para-hatlygyňz bolsun diýip aýtdym. Dünýäde gaýgy-gussaňyz bolar, emma mert boluň. Men dünýäni ýeňendirin».

#### **17-NJI BAP**

##### *Isa doga edýär*

<sup>1</sup> Bu zatlary aýdansoň, Isa gözlerini Göge dikip, şeýle diýdi: «Eý Ata, pursat geldi, Ogluň-da Seni şöhratlandyrar ýaly, Ony şöhrat-landyr. <sup>2</sup> Çünkü Seniň Oňa berenleriňiň ählisine ebedi ýasaýyş ber-sin diýip, Sen Osla bütin adamzat üstünden häkimiyet berdiň. <sup>3</sup> Ebedi ýasaýyş Seni, ýalňyz hak Hudaýy we Seniň ibereniň Isa Mesihî tanamakdyr. <sup>4</sup> Maňa tabşyran işiniň berjaý etmek bilen, Seni Ýer yüzünde şöhratlandyrدم. <sup>5</sup> Eý Ata, dünýä döremezden öň huzurynda Maňa bolan şöhrat bilen indi Meni huzurynda şöhratlan-dyr. <sup>6</sup> Men dünýäden Maňa beren Öz adamlaryňa Seniň adyň ta-natdym. Olar Seniňkidir, olary Maňa Sen berdiň, olar Seniň sözünü tutdular. <sup>7</sup> Indi olar Maňa beren ähli zatlarynyň Sendendigini bil-yärler. <sup>8</sup> Çünkü Maňa tabşyran sözleriň olara ýetirdim. Olar kabul etdiler, Meniň, hakykatdan-da, Senden gelendigimi bildiler. Meni Seniň iberendigiňe iman etdiler. <sup>9</sup> Olar üçin ýalbarýaryn. Dünýä üçin däl-de, Maňa beren adamlaryň üçin ýalbarýaryn, çünkü olar Seniň-kidir. <sup>10</sup> Meniň ähli zadym Seniňkidir, Seniňki-de Meniňkidir, Men olar arkaly şöhratlandym. <sup>11</sup> Indi Men bu dünýäde däl, ýöne olar entek dünýäde. Men Saňa gaýdyp barýaryn. Eý Mukaddes Ata, Maňa berenleriňi Öz adyň bilen gora, olar-da biziň ýaly bolsunlar. <sup>12</sup> Men olar bilen bile bolan wagty Maňa berenleriňi Seniň adyň

bilen gorap sakladym. Ýazgy berjaý bolar ýaly, heläkçilik oglundan başga olaryň hiç biri heläk bolmady. <sup>13</sup> Men indi Saña barýaryn. Men bu zatlary dünýädekm̄ şatlygym olarda doly bolsun diýip aýdýaryn. <sup>14</sup> Men olara Seniň sözüni berdim, dünýä olary ýigrendi, çünkü Meniň dünýäden bolmaýsym ýaly, olar-da dünýäden däldirler. <sup>15</sup> Olary dünýäden almagyň däl-de, ýamanlykdan gora-magyň dileýärin. <sup>16</sup> Meniň dünýäden bolmaýsym ýaly, olar-da dünýäden däldirler. <sup>17</sup> Olary hakykatyň bilen mukaddes et. Seniň sözüň hakykatdyr. <sup>18</sup> Seniň Meni dünýä iberişiný ýaly, Men-de olary dünýä iberdim. <sup>19</sup> Men Özümi olar üçin niyetleýärin\*, olar-da hakykat bilen mukaddes bolsun. <sup>20</sup> Men diňe olar üçin däl, eýsem, olaryň sözi bilen Maňa iman etjekler üçin-de dileg edýärin. <sup>21</sup> Olaryň hemmesi bir bolsun. Ata, Seniň Mende, Meniň-de Sende bolşum ýaly, olar-da bizde bolsun, şeylelikde, Meni Seniň iberendigiňe dünýä iman eder. <sup>22</sup> Maňa beren şöhratyň Men-de olara berdim, biziň bir bolşumyz ýaly, olar-da bir bolsun. <sup>23</sup> Men olarda we Sen Mende-siň. Meni Seniň iberendigiňi, Meni söýşün kimin olary-da söýän-digiňi dünýä biler ýaly, olar bütinley birlikde bolsun. <sup>24</sup> Eý, adyl Ata, Seniň Maňa berenleriň-de, bolan ýerimde Meniň bilen bile bolup, Maňa beren şöhratyň görmeklerini isleýärin, çünkü Sen Meni dünýä döremeden öň söýüpdiň. <sup>25</sup> Eý, dogry Ata, dünýä Seni tanamady, emma Men Seni tanadym, bular hem Meni Seniň iberendigiňi bildiler. <sup>26</sup> Seniň Maňa bolan söýgiň olarda bolsun, Men-de olarda bolaýyn diýip, adyň olara bildirdim we bildirerin».

#### 18-NJI BAP

*Isa tutulýar*

<sup>1</sup> Bu zatlary aýdansoň, Isa şägirtleri bilen bile Kidron çagyynyň aňyrsyna gitdi. Ol ýerde bir bag bardy. Isa şägirtleri bilen bile şol baga girdi. <sup>2</sup> Oňa haýynlyk eden Iuda-da ol ýeri bilyärdi, çünkü Isa şägirtleri bilen, köplenç, şol ýerde duşuşardı. <sup>3</sup> Şonuň üçin-de Iuda bir topar esger bilen birlikde, baş ruhanylardan we fariseýlerden serkerdeler alyp, panusly, çyraly we ýaragly şol ýere bardy. <sup>4</sup> Isa

\* 17:19 Niyetlemek - ýa-da «mukaddes etmek».

Öz başyna düşjek ähli zady bilensoň, öne çykyp, olara: «Kimi gözleýärsiň?» diýdi. <sup>5</sup> Olar Oňa: «Nasýraly Isany» diýip jogap berdiler. Isa olara: «Ol - Men» diýdi. Oňa haýynlyk eden Iuda-da olar bilen bile durdy. <sup>6</sup> Isa olara «Ol - Men» diýende, olar yza çekilip, ýere ýykyldylar. <sup>7</sup> Isa olardan ýene: «Kimi gözleýärsiň?» diýip sorady. Olar-da: «Nasýraly Isany» diýidiler. <sup>8</sup> Isa olara: «Men size „Ol - Men“ diýdim ahyryn, Meni gözleýän bolsaňyz, bulary goýberiň, gitsinler» diýdi. <sup>9</sup> Isa muny «Maňa berenleriň hiç birini ýitirmedim» diýen sözi berjaý bolsun diýip aýtdy. <sup>10</sup> Şol wagt Simun Petrus ýanyndaky gyllyj syrdy-da, baş ruhanynyň hyzmatkäriň urup, onuň sag gulagyny kesdi. Ol hyzmatkäriň ady Malhusdy. <sup>11</sup> Isa Petrusa: «Gyllyjyň gynyna sal. Atamyň Maňa beren käsесini içmäýinmi?» diýdi. <sup>12</sup> Onsoň esgerler, olaryň baştutany we ýehudalaryň nökerleri Isany tuttdular we daňdylar. <sup>13</sup> Ony ilki Hanna-nyň ýanyna alyp bardylar. Hanna şol ýylky baş ruhany Kaýafanyň gaýynatasydy. <sup>14</sup> Halk üçin bir ada myň ölmegi ýagşydyr diýip, ýehudylara maslahat beren hem Kaýafady.

#### Petrus Isany inkär edýär

<sup>15</sup> Simun Petrus bilen ýene bir şägirt Isanyň yzyna düşüp gitdiler. Ýaňky şägirt baş ruhany bilen öňden tanyş bolansoň, ol Isa bilen bile baş ruhanynyň howlusyna girdi. <sup>16</sup> Yöne Petrus daşarda gapynyň agzynda durdy. Onsoň baş ruhany bilen tanyş şägirt daşaryk çykdy-da, gapyny saklaýan aýala bir zatlар aýdyp, Petrusy içerik saldy. <sup>17</sup> Gapyny saklaýan aýal Petrusa: «Sen-de bu Adamyň şägirtlerinden-ä dälsiň?» diýidi. Ol: «Ýok» diýip jogap berdi. <sup>18</sup> Howanyaň sowuklygy üçin hyzmatkärler we nökerler ot ýakyp, çoýunyp durdular. Petrus hem olaryň ýanynda ýylinp durdy.

#### Baş ruhany Isany soraga çekýär

<sup>19</sup> Baş ruhany Isadan Onuň şägirtleri, taglymaty hakda sorag edýärdi. <sup>20</sup> Isa oňa şeýle jogap berdi: «Men dünýä aç-açan aýtdym. Hemise ýehudalaryň ýygنانýan sinagogalarynda, ybadathanada sapak berdim, gizlin zat aýtmadm. <sup>21</sup> Nämé üçin Menden sora-yarsyň? Nämé aýdanymy eşidenlerden sora, ine, olar Meniň nämé

aýdanymy bilyändir». <sup>22</sup> Bu zatlary aýdanda, şol ýerde duran nökerleriň biri: «Baş ruhana şeýle jogap berýärsiňmi?» diýip, Isanyň dulugyna urdy. <sup>23</sup> Isa oňa: «Men nädogry aýdan bolsam, nädogrydygyny subut et, eger-de dogry aýdan bolsam, onda, näme üçin Meni urýarsyň?» diýdi. <sup>24</sup> Onsoň Hanna Isanyň elini daňdyryp, Ony baş ruhaný Kayafanyň ýanyна iberdi.

*Petrus Isany ýene inkär edýär*

<sup>25</sup> Simun Petrus ol ýerde ýyllynyp durdy. Oňa: «Sen hem Onuň şägirtlerinden-ä dälsiň?» diýdiler. Emma ol: «Ýok» diýip inkär etdi. <sup>26</sup> Petrusyň gulagyny kesen adamynyň garyndaşy, baş ruhanyny hyzmatkärlerinden biri: «Men seni bagda Onuň bilen görmedimmi?» diýdi. <sup>27</sup> Petrus ýene inkär etdi, edil şol wagt ho raz gygyrdy.

*Isa Pilatusyň öňünde*

<sup>28</sup> Onsoň Isany Kaýafanyň ýanyndan hökümet kösgüne alyp bardylar. Daňdandy. Arassagylyk düzgünini berjaý etmek hem-de Pesah naharyny düzgün boýunça iýmek üçin, ýehudylar hökümet kösgüne girmediler. <sup>29</sup> Şeýlelikde, Pilatus olaryň ýanyна gelip: «Bu Adamy nämede aýyplayýarsyňz?» diýip sorady. <sup>30</sup> Olar: «Bu Adam jenaýatçy bolmadyk bolsa, Ony tutup, seniň ýanyňa getirmezdik» diýip jogap berdiler. <sup>31</sup> Pilatus olara: «Beýle bolsa, Ony alyň-da, öz kanunyňz boýunça höküm çykaryň» diýdi. Ýehudylar Pilatusa: «Biziň kimdir birini ölüme höküm etmäge hakymyz ýok» diýdiler. <sup>32</sup> Şeýlelik bilen, Özünüň nähili ölüm bilen öljeği barada Isanyň yșarat edip aýdan sözleri berjaý bolmalydy. <sup>33</sup> Pilatus ýene hökümet kösgüne girdi-de, Isany çagyryp Oňa: «Sen ýehudylaryň patyşasymy?» diýdi. <sup>34</sup> Isa oňa: «Muny özüňden aýdýarsyňmy ýa Men hakda başgalar saňa aýtdymy?» diýdi. <sup>35</sup> Pilatus Isa şeýle diýdi: «Eýsem men ýehudymy? Seni Öz halkyň bilen baş ruhanýlar tutup getirdiler. Sen näme etdiň?» <sup>36</sup> Isa şeýle jogap berdi: «Meniň patyşalygym bu dünýäden däl. Eger-de Meniň patyşalygym bu dünýäden bolan bolsa, onda hyzmatkärlerim Meni ýehudylaryň eline berdirmejek bolup göreşerdiler, ýöne Meniň patyşalygym bu ýerden däl». <sup>37</sup> Pilatus Oňa: «Onda, Sen patyşamy?» diýdi. Isa şeýle jogap

berdi: «Meniň patyşadygym özüň aýdýarsyň. Men hakykata güwälik etmek üçin doguldym, şonuň üçin hem dünýä geldim. Hakykatyň tarapdary bolan her bir kişi Meniň sesimi eşider». <sup>38</sup> Pilatus Oňa: «Hakykat näme?» diýeninden soň, ýene ýehudylaryň ýanyна baryp, olara: «Men Ondan hiç bir ýazyk tapmadym. <sup>39</sup> Yöne adatyňyz boyunça, Pesahda men bir tuşagy boşatmalydyryn. Siz ýehudylaryň patyşasyny boşatmagymy isleýärsiňzmi?» diýdi. <sup>40</sup> Olar ýene gygyryşyp: «Ony däl, Barabbasy!» diýisdiler. Barabbas bolsa bir garakçydy.

**19-NJY BAP**

*Isa ölüme höküm edilýär*

<sup>1</sup> Soňra Pilatus Isany ýençmekligi buýurdy. <sup>2</sup> Esgerler tikenden täç örüp, Onuň başyna geýirdiler, egnine gyrmazy don geýirdiler. <sup>3</sup> Ýanyна baryp: «Salam, eý, ýehudylaryň patyşasy!» diýişip, Onuň dulugyna şarpyk çaldylar. <sup>4</sup> Pilatus ýene daşaryk çykyp, olara: «Onda hiç bir ýazyk tapmanlygymy bilmeginiz üçin, ine, Ony siziň ýanyňza getirýärin» diýdi. <sup>5</sup> Isa başy tikenden täçli, gyrmazy donly daşaryk çykdy. Pilatus olara: «Ine, ol Adam!» diýdi. <sup>6</sup> Baş ruhanýlar we nökerler Isany görüp: «Haça çüyläň, haça çüylän!» diýip gygyryşdylar. Pilatus olara: «Ony äkip, özüňiz haça çüylän, çünki men Onda hiç bir ýazyk tapmadym» diýdi. <sup>7</sup> Ýehudylar oňa şeýle jogap berdiler: «Biziň bir kanunymız bar, şol kanun boýunça Ol ölmeli, çünki Ol Özüne Hudaýyň Ogly diýýär». <sup>8</sup> Bu sözleri eşiendien Pilatus has-da gorkdy. <sup>9</sup> Ol ýene hökümet kösgüne girip, Isadan: «Sen nireli?» diýip sorady. Emma Isa oňa jogap bermedi. <sup>10</sup> Pilatus Oňa: «Sen meniň bilen gepleşmeýärsiňmi? Seni boşatma-ga-da, haça çüylemäge-de meniň ygytárymyň bardygyny bilyär-siňmi?» diýidi. <sup>11</sup> Isa oňa şeýle jogap berdi: «Saňa ýokardan berilmedik bolsa, Maňa hiç hili ygytáryň bolmazdy. Şonuň üçin-de, Meni seniň eliňe bereniň günüäsi has-da uludyr». <sup>12</sup> Şondan beýlæk Pilatus Isany boşatmaga synanyşdy, ýone ýehudylar gygyryşyp: «Ony boşatsaň, sen kaýsaryň dosty dälsiň, kim-de kim özünü pa-tyşa etse, ol kaýsara garşydyr» diýidiler. <sup>13</sup> Pilatus bu sözleri eşiendende, Isany daşaryk çykaryp, Daşly Meydançada, iwritçe Gabbata

diýilýän ýerde höküm kürsüsinde oturdy. <sup>14</sup> Pesah baýramyna taýýarlyk günü günortana golaý Pilatus ýehudylara: «Ine, patyshañyz!» diýdi. <sup>15</sup> Olar: «Ýok et, ýok et, Ony haça çüyle!» diýip gygyryşdylar. Pilatus olara: «Patyshañzy haça çüyläyinmi?» diýdi. Baş ruhanylar: «Biziň kaýsardan başşa patyşamyz ýokdur» diýip jogap berdiler. <sup>16</sup> Onsoň Pilatus haça çüylemek üçin Isany olaryň ýgtyýaryna berdi. Olar Isany alyp gitdiler.

#### *Isa haça çüýlenýär*

<sup>17</sup> Isa Öz haçyny góterip, Kelleçanak - iwrítçe Golgota diýilýän ýere çykdy. <sup>18</sup> Ol ýerde Ony we Onuň ýanynda ýene iki adamý haça çüýlediler: olaryň biri Onuň bu tarapynda, beýlekisi ol tarapyndady, Isa bolsa ortadady. <sup>19</sup> Pilatus bir tagtanyň yüzüne: «NASYRALY ISA, ÝEHUDYLARYŇ PATYŞASY» diýip ýazdy-da, haçdan asdy. <sup>20</sup> Ýehudylaryň köpüsi bu ýazgyny okadylar, çünkü Isanyň haça çüýlenen ýeri şahere ýakyndy. Bu ýazgy iwrítçe, grekçe we latynça ýazylýpdy. <sup>21</sup> Ýehudylaryň baş ruhanylary Pilatusa: «„Ýehudylaryň patyşasy“ diýip ýazma-da, „Bu Adam: Men ýehudylaryň patyşasydyryn diýdi“ diýip ýaz» diýdiler. <sup>22</sup> Pilatus olara: «Ýazjagymy eýýäm ýazdym» diýip jogap berdi. <sup>23</sup> Isany haça çüylän esgerler Onuň egin-eşigini alyp, her esger üçin bir paý edip dört böl düler. Ýene bir köýnek bardy. Bu köýnek tikilgi däl-de, tutuşlygyna do-kalgydy. <sup>24</sup> «Egin-eşigimi özara paýlaşdylar, eşigim üçin bije atdyalar» diýen Ýazgy berjaý bolar ýaly, esgerler: «Muny ýýrtman, bije atyşalyň, kime düşse, şonuňky» diýisidiler. Şeýle hem etdiler. <sup>25</sup> Isanyň haçynyň ýanynda Onuň ejesi we ejesinin aýal dogany, Kleopas-yan aýaly Merýem we magdalaly Merýem durdy. <sup>26</sup> Isa ejesini, onuň ýanynda Özüniň gowy görýän şägirdiniň duranyny görüp, ejesine: «Eý hatyn, ine, seniň ogluň» diýdi. <sup>27</sup> Onsoň şägirde: «Ine, seniň ejeň» diýdi. Şondan soň ýaňky şägirt ony öz öýüne aldy.

#### *Isanyň ölümi*

<sup>28</sup> Onsoň Isa ähli zadyň tamam bolup barýanyny bilip, Mukaddes Ýazgynyň berjaý bolmagy üçin, «Suwsadm» diýdi. <sup>29</sup> Şol ýerde sirkeden doly bir gap durdy. Esgerler bir gubkany sirkä batyrdylar-da,

naýza dakyp, Onuň agzyna tutdular. <sup>30</sup> Isa sirkäni dadyp: «Hemmesi berjaý boldy!» diýdi-de, başyny egip jan berdi.

<sup>31</sup> Sabadyň öň ýanyndaky taýýarlyk günü bolansoň, jesetler Sabat günü haçda galmasyn diýip (çünki Sabat günü möhüm gündi), ýehudylar Pilatusdan haça çüýlenenlerini injiklerini döwüp, jesetleri aşak düsürtmegi haýyış etdiler. <sup>32</sup> Şeýlelik bilen, esgerler baryp, biringiniň we onuň bilen bile haça çüýlenen beýlekiniň injiklerini döwdüler. <sup>33</sup> Ýone Isanyň ýanyna gelip, eýýäm ölendigini görenlerinde, olar Onuň injiklerini döwmediler. <sup>34</sup> Muňa garamazdan, esgerleriniň biri naýza bilen Onuň böwrünü dildi, şol bada-da gan we suw cogduyldy. <sup>35</sup> Gören şáyat boldy, onuň şáyatlygy hakdyr. Ol siz iman eder ýaly, özüniň dogry aýdýanyny bilýändir. <sup>36</sup> Çünki bu iş «Onuň hiç bir sünki döwülmez» diýen Ýazgynyň berjaý bolmagy üçin boldy. <sup>37</sup> Başşa bir Ýazgyda bolsa «Bedenini dilen Adamlaryna serederler» diýilýär.

#### *Isanyň jayýlanyşy*

<sup>38</sup> Onsoň Isanyň şägirdi bolan, ýone ýehudylardan gorkup, muny ýaşyrýan arımatiyaly Ýusup Onuň jesedini haçdan aýyrmaga Pilatusdan ruggsat sorady. Pilatus muňa ruggsat berdi. Ol baryp, Isanyň jesedini haçdan aýyrdы. <sup>39</sup> Ozal gjäniň içinde Isanyň ýanyna baran Nikodimos-da yüz gadaga golaý garyşyk mür we sarysabyr ýagyny alyp geldi. <sup>40</sup> Olar Isanyň jesedini alyp, ýehudylaryň jaýlama adaty boýunça, Ony ýakymly syly ýag sepiilen kepene doladylar.

<sup>41</sup> Isanyň haça çüýlenen ýerinde bir bag we bagda heniz kim jaýlanmadık bir täze mazar bardy. <sup>42</sup> Ýehudylaryň Sabada taýýarlyk günü bolany üçin, Isany şol ýerde goýdular, çünkü mazar ýakyndy.

#### **20-NJI BAP**

#### *Isanyň direlişi*

<sup>1</sup> Hepdäniň ilkinji günü, entek garaňka, Magdalaly Merýem irden mazara baranda, daşyň mazardan aýrylandygyny gördü. <sup>2</sup> Ol derrew ylgap, Simun Petrusa we Isanyň gowy görýän beýleki şägirdiniň ýanyna bardy-da, olara: «Rebbi mazardan çykaryp äkidipdirler, Ony nirede goýandyklaryny bilmeýäris» diýdi. <sup>3</sup> Petrus bilen beýleki

şägirt derrew çykyp, mazara tarap gitdiler.<sup>4</sup> Olaryň ikisi-de ylgayardy, ýöne beýleki şägirt Petrusdan çalt ylgap, mazara ondan öň bardy.<sup>5</sup> Ol eglip seredende, mazaryň içinde kepen matalaryň ýatan-dygyny gördü, ýöne içerik girmedи.<sup>6</sup> Sol wagt onuň yzyn dan Simun Petrus hem geldi. Ol mazara girip, kepeniň ýerde ýatanyň, ýöne Isanyň başyna oralaň ýaglygyň kepen bilen bir ýerde bolman, aýry bir ýerde saralgy ýatanyň görüdі.<sup>8</sup> Soňra mazara ondan öň baran şägirt hem mazaryň içine girdi-de, ony görüp iman etdi.<sup>9</sup> Çünkü olar Isanyň direljekeđigi hakdaky Mukaddes Ýazga henize čenli düşünmändiler.

#### *Isa magdalaly Merýeme görünüyär*

<sup>10</sup> Soňra şägirtler öýlerine gaýtdylar. <sup>11-12</sup> Merýem bolsa mazaryň ýanynda aglamaga durdy. Ol aglap durka, eglip mazaryň içine seredende, iki sany ak eşikli perişdä onuň gözi düþdi. Olaryň biri Isanyň jesediniň ýatan ýeriniň başujunda, beýlekisi-de aýagujunda otyrdy.<sup>13</sup> Olar oña: «Eý naçar, sen näme üçin aglaýarsyň?» diýdi. Ol-da olara: «Rebbimi mazardan çykaryp äkipdirler, Ony ni-rede goýandyklaryny bilmeýarin» diýdi.<sup>14</sup> Muny aýdansoň, yzyna seredende, ol Isanyň durandygyny görüdі, ýöne Ony tanamady.<sup>15</sup> Isa oña: «Eý naçar, sen näme üçin aglaýarsyň? Kimi gözleyärsiň?» diýdi. Merýem Oňa bagbandyr öýdüp: «Eý aga, mazardan Ony sen äki-den bolsaň, nirede goýanyň maňa aýt, men Ony alyp gi deýin» diýdi.<sup>16</sup> Isa oña: «Merýem!» diýdi. Ol hem Oňa tarap gaňrylyp, iwrítce: «Rebbuni!» diýdi. Bu «Mugallym» diýmekdir.<sup>17</sup> Isa oña: «Maňa galtaşma, çünkü Men entek Atamyň ýanyна çykamok, ýöne dogan-larymyň ýanyна bar-da, olara Meniň Atamyň we siziň Ataňyzыň, Meniň Hudaýymyň we siziň Hudaýyzyň ýanyна çykyp baryany-my aýt» diýdi.<sup>18</sup> Magdalaly Merýem baryp, Rabbi görendigini, Rebbiň özüne aýdanlaryny şägirtlere habar berdi.

#### *Isa şägirtlerine görünüyär*

<sup>19</sup> Hepdäniň şol ilkinji günü ağsamara Isanyň şägirtleri ýehudy-lardan gorkularyna gapylary gulplap, bir öýde üýüşüp otyrkalar, Isa geldi. Isa olaryň ortalarynda durup: «Size parahatlyk!» diýip,

olara yüzlendi.<sup>20</sup> Muny aýdyp, olara Öz ellerini, böwrüni görkezdi. Şägirtleri Rabbi görüp şatlandylar.<sup>21</sup> Isa olara ýene: «Size parahatlyk! Atamyň Meni iberişi ýaly, Men-de sizi iberýarin» diýdi.<sup>22</sup> Soňra bolsa olaryň üstüne üflap goýberdi-de: «Mukaddes Ruh yalyň.<sup>23</sup> Siz kimiň günäsini bagışlasaňyz, ol bagışlanar, kimiň günäsini geçmeseňiz, ol geçilmez» diýdi.

#### *Isa Tomasa görünüyär*

<sup>24</sup> Onkileriň biri bolan Ekiz diýilýän Tomas Isa gelen mahaly olaryň ýanynda dälди. <sup>25</sup> Beýleki şägirtler oňa: «Rebbi gördük» diýdiler. Ýone ol: «Men Onuň ellerinde çüýleriň yzyny görüp, şol yzlara barmaklarymy degirmesem, böwrüne elimi degirmesem, asla ynanmaryn» diýdi.<sup>26</sup> Sekiz günden soň, şägirtler ýene öýde-käler, Tomas hem olaryň arasyndady. Gapylar gulply bolsa-da, Isa gelip, olaryň ortasynda durdy-da: «Size parahatlyk!» diýdi.<sup>27</sup> On-soň Isa Tomasyň ýanyна baryp, oňa: «Barmagyň bu ýere degir, ellerimi gör, eliňi uzat-da, böwrüme degir, imansız bolma, imanly bol» diýdi.<sup>28</sup> Tomas Oňa: «Rebbim, Hudaýym!» diýdi.<sup>29</sup> Isa oňa: «Sen Meni göreniň üçin iman etdiň. Meni görmäń iman edenler nähili bagtly!» diýdi.<sup>30</sup> Isa şägirtleriniň ýanynda bu kitapda ýazyl-madyk başga-da köp alamatlar görkezdi.<sup>31</sup> Ýone bular siziň Isanyň Hudaýyň Ogly Mesihdigine iman etmegiňiz we iman edip, Onuň ady bilen ýaşaýşa gowuşmagyňz üçin ýazyldy.

#### **21-NJI BAP**

#### *Isa kölüň kenarynda*

<sup>1</sup> Bulardan soň, Isa Tiberiya kölüniň kenarynda peýda bolup, ýene şägirtlerine göründi. Ol Özünü şeýle görkezdi:<sup>2</sup> Simun Petrus, Ekiz diýilýän Tomas, Jeliläniň Kana şäherinden bolan Natanaýel, Zebedeýiň ogullary we Isanyň şägirtlerinden ýene ikisi bilelikde-diler.<sup>3</sup> Simun Petrus olara: «Men balyk tutmaga gidýarin» diýdi. Olar-da oňa: «Biz-de seniň bilen gitjek» diýdiler. Baryp, gaýiga mündüler, ýöne ol gije hiç zat tutup bilmediler.<sup>4</sup> Ertir ir bilen Isa kenarda durdy, ýone şägirtleri Onuň Isadygyny bilmediler.<sup>5</sup> Isa olara: «Eý balalar, iýmäge bir zadyňyz barmy?» diýdi. Olar: «Ýok»

diýip jogap berdiler. <sup>6</sup> Isa olara: «Toruňzy gaýygyň sag tarapyndan sallaň, tutarsyňz» diýdi. Olar tory salladylar, balygyň köplüğinden ýaňa tory çekip çykaryp bilmediler. <sup>7</sup> Şonda Isanyň gowy görýän şägirdi Petrusa: «Bu - Reb!» diýdi. Simun Petrus Onuň Rebdigini eşiden badyna geýimini biline orap (ol ýalaňaçdy), özünü köle oklady. <sup>8</sup> Beyleki şägirtler bolsa balyk torunu çekip, gaýyk bilen yüzüp geldiler, olar kenardan uzak bolman, onuň iki yüz arçyn çemesi ýakynyndadylar. <sup>9</sup> Olar gury ýere çykanlarynda, kömür odunyň ýanyp durandygyny gördüler, közüň üstünde bolsa balyk bilen çörek bardy. <sup>10</sup> Isa olara: «Indi tutan balyklarynyzdan getiriň» diýdi. <sup>11</sup> Simun Petrus gaýiga münüp, yüz elli üç sany ullakan balykdan doly tory kenara çykardy. Balyk şeýle köp bolsa-da, tor ýyrtylmandy. <sup>12</sup> Isa olara: «Geliň, nahar ediniň» diýdi, ýöne şägirtleriň hiç biri Ondan «Sen kim?» diýip soramaga ýürek edip bilmedi, çünkü Onuň Rebdigini olar bilyärdiler. <sup>13</sup> Isa geldi-de, çöregi alyp olara berdi, balygy-da şeytdi. <sup>14</sup> Bu Isanyň direlenden soň, şägirtlerine üçünji gezek görnüşidi.

*Isa, Petrus we Ýahýa*

<sup>15</sup> Olar nahar edinip bolanlaryndan soň, Isa Simun Petrusa: «Eý, Ýahýanyň ogly Simun, sen Meni bulardan artyk söýärsiňmi?» diýdi. Simun Oňa: «Hawa, ýa Reb, Seni söýänligimi Özüň bilyänsiň» diýdi. Isa-da oňa: «Guzularymy otlat» diýdi. <sup>16</sup> Isa ikinji gezek ýene oňa: «Eý, Ýahýanyň ogly Simun, Meni söýärsiňmi?» diýdi. Ol-da Oňa: «Hawa, ýa Reb, Seni söýänligimi Özüň bilyänsiň» diýdi. Isa-da oňa: «Goýunlarymy bak» diýdi. <sup>17</sup> Isa oňa üçünji gezek: «Eý, Ýahýanyň ogly Simun, Meni söýärsiňmi?» diýdi. Petrus Onuň üçünji gezek «Meni söýärsiňmi?» diýip soranyna gaýylandy, Oňa: «Ýa Reb, Sen ähli zady bilyänsiň, Seni söýänimi-de bilyänsiň» diýdi. Isa oňa şeýle diýdi: «Goýunlarymy otlat. <sup>18</sup> Hakyatdan-da, Men saňa dogrusyny aýdýaryn, ýaşkaň özüň biliňi guşap, halan ýeriňe gidýärdiň, emma garranyňda elliřiňi uzadyp durarsyň, seni başga biri guşandyryp, halamaýan ýeriňe alyp giđer». <sup>19</sup> Ol muny Petrusa onuň nähili ölüm bilen Hudaý hormatlajakdygyna ýşarat edip aýtdy. Muny aýdandan soň, oňa: «Meniň

yzyma düş» diýdi. <sup>20</sup> Petrus-da öwrülip, Isanyň gowy görýän şägirdiniň, ýagny aşşam nahary wagtynda Isanyň döşüne ýaplanyp Oňa: «Ýa Reb, Saňa haýynlyk etjek kim?» diýeniň-de, yzlaryna düşüp gelyänini gördü. <sup>21</sup> Petrus ony görüp, Isa: «Ýa Reb, bu näme bołalar?» diýdi. <sup>22</sup> Isa oňa: «Men Özüm gelýänçäm, onuň galmagyny isleýän bolsam, saňa näme? Sen Meniň yzyma düş» diýdi.

<sup>23</sup> Şeýlelikde, doganlar arasında bu şägirt ölmez diýen gürrüň ýaýrady. Emma Isa oňa «Ölmez» diýmän, diňe «Men Özüm gelýänçäm, onuň galmagyny isleýän bolsam, saňa näme?» diýipdi.

<sup>24</sup> Bu zatlara şayat bolup, şulary ýazan şägirt şoldur. Biz onuň şayatlygynyň hakdygyny bilyäris. <sup>25</sup> Isanyň başga-da eden işleri gaty köpdür. Olar birin-birin yazylsa, onda ýazylan kitaplar dünýä sygmaz diýip pikir edýärin. Omyn!